

اَهْوَالُ وَأَشْأَارُ  
حضرت علامہ  
عبدالعزیز رضاوی

چشتی نظامی قدس سرالسما

۱۲۰۶ھ تا ۱۲۳۹ھ  
۱۸۲۲ء تا ۱۸۹۲ء

مرتب  
متین کاشمیری

شائع نزدہ

جگہ سر خدا ملائیں لا فکر کا ہو

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ



**Marfat.com**

اَخْوَالُ الْوَلَادَ

حضرت علامہ

عبدالعزیز رہبڑوی



چشتی نظامی قدس سرالسما

۱۲۰۶ھ تا ۱۲۳۹ھ  
۱۸۴۲ء تا ۱۸۷۲ء

مرتب  
متین کاشمیری

شائع کردہ

مُجَلِّسُ خَلَّامِ اسْتِلَامِ كَلَاهُون

137121

## شناختی کتاب

جملہ حقوق بحق مولف محفوظ ہیں

احوال و آثار حضرت علامہ عبدالعزیز پرہاروی	کتاب
متین کاشمیری	تألیف
۸۰	صفحات
الدوکپوزرز - لاہور	کتابت
۲۳x۳۲ / ۱۶	تقطیع
۱۰۰۰	تعداد
۱۹۹۳ھ / ۱۹۹۳ء	سال اشاعت
مجلس خدام اسلام، لاہور	ناشر

### ملنے کے پتے

(۱) منصور اصغر صاحب

مجلس خدام اسلام، اوپنی مسجد حنفیہ رضویہ، شخصی ملا جاں، اندر دن نیکسالی گیٹ، لاہور۔  
پوسٹ کوڈ: ۵۳۰۰۰

(۲) متین کاشمیری

ادارہ معارف عزیزیہ - دارڈ نمبر ۳، محلہ قانصیاں والا، کاشمیری مارکیٹ، چوک بھلا ہووی (ڈھڈی)  
کوت اد، ضلع مظفر گڑھ - پوسٹ کوڈ: ۳۳۰۵۰

## انتساب :

بر صغیر پاک و ہند کے ممتاز دانشور، مصنف، مؤرخ، محقق، حکیم اہل سنت، محسن ملت، استاذی المکرم جناب حکیم محمد موسیٰ امرتسری چشتی نظامی، قادری، نقشبندی دامت فیوضہم کے نام معنوں کرنے کی سعادت حاصل کر رہا ہوں جنہوں نے دینی، روحانی، علمی، ادبی، اخلاقی و سماجی جیسے شعبہ جات سے تعلق رکھنے والوں کی ہر ممکن حوصلہ افزائی فرمائی۔ جو صوفیائے کرام کے فیوض و کمالات عوام الناس تک پہنچانے میں سرگرم عمل ہیں، جنہوں نے نوجوان طبقہ کو اسلامی لڑپر کی طرف متوجہ کیا، جو بد عقیدگی اور بے دینی کے خلاف سیسے پلائی دیوار بن گئے، جن کی حق گوئی و بے باکی کے سامنے کوئی دیوار خائن نہ ہو سکی۔

گر قبول اندوز ہے عزو شرف!

متعین کاشمیری

## مندرجات

### مختصر

3	انساب	ابتدائیہ
4	مندرجات	
6	پیش لفظ از پروفیسر انخار احمد چشتی صاحب	
9	تعارف از محمد نعیم طاہر سرور دی صاحب	
11	تقریظ از پروفیسر جعفر بلوج صاحب	
12	تقریظ از مفتی محمد راشد نظایی صاحب	
13	دیباچہ از مولف کتاب	
19	سو نجی خاکہ	باب اول
20	کوٹ اور تاریخ کے آئینے میں	
23	آباء اجداد کا وطن مالوف	
23	بستی پرہار اں شریف (پرہار غربی)	
25	ولادت سے قبل معاشرتی حالات	باب دوئم
26	ولادت بامساعدة	
27	حصول علم	
29	ارادت و خلافت	
29	حضرت سیدنا خضر علیہ السلام سے ملاقات	
31	خواکل و فضاکل	باب سوم
31	توت حافظہ	
32	ذہانت و نکتہ فنی	
32	غیرت ایمانی و ملی	
33	حق گوئی و بے باکی	

## صفحہ

34	علوم و فنون میں آپ کا تجھر	باب چہارم
35	یادگار علمی مناظرہ	
36	تحقیق و تنقید	
37	محیر العقول ایجاد	
37	فن کتابت میں مهارت	
38	علم طب میں کمالات	
40	شعر و خن	
41	شرب مسلک	
44	کتب خانہ	باب پنجم
45	تصنیف و تالیف	
63	علامہ پہاروی کا اپنی تصانیف پر ذاتی تبصرہ	
65	آپ کی تصانیف پر مشاہیر کی آراء	
70	مناکحت و اولاد	باب ششم
70	وصال و مدفین	
72	روحانی و دینی علوم کی درس گاہ	
72	تلامذہ	
74	آپ کی شخصیت پر تذکرہ نگاروں کا تبصرہ	
75	مناقبت	اختمامیہ
77	ہدیہ تشكیر	
78	حرف آخر	
80	قطعہ تاریخ و طباعت	

## پیش لفظ

از پروفیسر افتخار احمد چشتی سلیمانی صمدی بانی چشتیہ اکیدی، فیصل آباد

حضرت علامہ عبدالعزیز پہاروی چشتی نظامی کی سوانح حیات جناب متن کا شیری صاحب کی تحقیق ہے جسے انہوں نے احوال آثار حضرت علامہ عبدالعزیز پہاروی کے نام سے ترتیب دیا ہے۔

مجد سلسلہ چشتیہ محب التبی حضرت مولانا محمد فخر الدین فخر جہاں دہلوی رحمۃ اللہ علیہ کے خلافے عظام میں قبلہ عالم حضرت خواجہ نور محمد پہاروی رحمۃ اللہ علیہ کا اسم گرامی سب سے نمایاں ہے، جن کے بارے میں حضرت فخر جہاں دہلوی رحمۃ اللہ علیہ نے فرمایا۔

ماکن پنجابی لے ٹھیک چھاچھے پئے سنار

حضرت قبلہ عالم نے مدار شریف میں بینہ کر ایک عالم کو اپنے فیضان روحانی سے منور فرمایا۔ آپ کے بے شمار خلفاء اور مریدین مجاز تھے جن میں ایک حضرت خواجہ حافظ جمال اللہ ملتانی رحمۃ اللہ علیہ تھے، جنہوں نے ملتان شریف کے تاریخی علمی اور روحانی شرکو مرکز بنانے کے علم و عرفان کا چشمہ فیض جاری کیا۔

آپ کے خلفاء میں حضرت خواجہ خدا بخش خیر پوری رحمۃ اللہ علیہ اور حضرت علامہ عبدالعزیز پہاروی کے اسمائے گرامی خاص طور پر نمایاں ہیں۔

علامہ عبدالعزیز پہاروی حضرت خواجہ حافظ جمال اللہ ملتانی رحمۃ اللہ علیہ کے شاگرد، مرید، خلیفہ مجاز، اور منظور نظر تھے۔ آپ کا شمار سلسلہ عالیہ چشتیہ نظامیہ کے عظیم المرتبت مشائخ میں ہوتا ہے۔ آپ نے صرف بتیس سال کی عمر پائی مگر اس قلیل حیات مستعار میں مختلف علوم و فنون بھی حاصل کیے اور ان پر تقریباً دو

سو سے زائد کتب تصنیف فرمائیں۔ جس موضوع کو بھی لیا اس کا حق ادا کر دیا۔ آپ کی تصنیفات میں سے ایک ایسی تصنیف بھی ہے جس کی تلاش مفکر اسلام حکیم الامت حضرت علامہ اقبال رحمۃ اللہ علیہ کو بھی تھی۔

مصنف کتاب جانبِ تین کاشمیری صاحب نے حضرت علامہ پہاروی کے احوال و آثار کو درج ذیل عنوانات سے مزین کیا۔

آباءٰ اجداءٰ، ولادت با سعادت، حصول علم، ارادت و خلافت، خصائص و فضائل، تجریح علمی، غیرت اسلامی و ملی، حق گوئی و بے باکی، ذہانت و نکتہ فہمی، مشرب و مسلک، تحقیق و تقدیم، شعرو شاعری، تصنیف و تالیف، مناکحت و اولاد، ملائمه، وصال و مدفن وغیرہ۔ ابتداء میں کوٹ ادو کی تاریخ پر روشنی ڈالی گئی ہے اور بستی پہاراں شریف کا تعارف بھی بڑی خوبصورتی سے پیش کیا گیا ہے۔ اس لحاظ سے یہ کتاب ایک تاریخی دستاویز بھی ہے، خاندان چشتیہ عالیہ کے ایک نامور بزرگ کی سوانح حیات بھی ہے اور مفہومات و تالیفات سلسلہ چشتیہ کی متبرک تصنیف بھی۔ یقیناً چشتیہ لڑیچر میں یہ تصنیف گراں قدر اضافہ ہے۔ میں اس تحقیقت کا اعتراف کیے بغیر نہیں رہ سکتا کہ مجھے حضرت علامہ پہاروی کا مکمل و مفصل تعارف جانبِ تین کاشمیری کی اس تصنیف سے ہوا۔ سلسلہ عالیہ، چشتیہ، نظامیہ فخریہ کی اس عظیم المرتبت شخصیت کے احوال و آثار سے مجھے اس تصنیف سے حقیقی آگئی حاصل ہوئی۔ ایسی بلند پایہ شخصیت پر اس بھرپور انداز میں تحقیق و ترتیب کے بعد اس کتاب کو شائع کرنا جانبِ تین کاشمیری صاحب کا ہی کام ہے۔ میں توجیہ ان ہوں کہ کوٹ ادو میں رہ کر تصنیف و تالیف و تحقیق کے ایسے کارنامے سرانجام دیا کتنا کٹھن کام ہے، جسے وسائل کی تمام کمیوں کے باوجود جانبِ تین کاشمیری صاحب نے خت کوشش و پیغم کوشی کی بدولت خوبصورتی سے مکمل کیا ہے۔

جناب متن کاشمیری صاحب کی یہ علمی کاوش قابل صد تحسین ہے، میں دلی  
مبارک باد پیش کرتے ہوئے دعا گو ہوں کہ اللہ تعالیٰ انہیں مزید علمی و تحقیقی کام  
کرنے کی توفیق عطا فرمائے اور اہل سلسلہ و ارباب علم و دانش سے امید رکھتا  
ہوں کہ وہ جناب متن کاشمیری کی بیش از بیش حوصلہ افزائی فرمائیں گے۔  
اللہ تعالیٰ متن کاشمیری صاحب کو دونوں جہانوں میں اجر عظیم عطا فرمائے۔  
(آمین، ثم آمین)۔

ہر اک مقام سے آگے مقام ہے تیرا  
حیات ذوق سفر کے سوا کچھ اور نہیں

افتخار احمد چشتی سلیمانی صدی

## ۹ تعارف

از محمد نعیم طاہر سرور دی ایم۔ اے، بی۔ ایڈ

ٹچر گورنمنٹ ہائی سکول (سنجپور) صادق آباد، رحیم یار خان

حضرت قبلہ عالم خواجہ نور محمد مبارویؒ نے اپنے خلیفہ حضرت خواجہ حافظ محمد جمال اللہ ملتانیؒ کے ذریعہ ملتان شریف میں جو علم و عرفان کا چشمہ جاری کیا تھا، اس چشمہ فیضان سے ہزاروں تشنگان معرفت سیراب ہوئے۔ آپ نے ارشاد و تلقین کا ایسا ہنگامہ برپا کیا کہ سارا علاقہ ان کی شعلہ نفسی سے گرم ہو گیا اور آپ کی باطنی تربیت سے کئی حضرات آسمان ولایت پر آفتاب و ماہتاب بن کر چکے۔ انی مردان خدا میں سے عالم ربیلؒ، عارف حقانیؒ، کاشف رمز نہانی حضرت علامہ عبدالعزیز پرہاروی چشتی نظامی خاص اہمیت کے حامل ہیں۔

آپ ابتدائی عمر ہی میں خانقاہ حافظہ میں تشریف لے آئے اور حضرت قبلہ حافظ صاحب ملتانیؒ کے زیر سایہ جملہ علوم کی تحریکیں کیں۔ آپ کو ۲۷۰ علوم پر درس حاصل تھی اور علوم ظاہری و باطنی میں یگانہ روزگار تھے۔ حضرت حافظ محمد جمال اللہ ملتانیؒ کی حیات مبارکہ ہی میں آپ کے علمی تجدید تقدس کو شرت دوام حاصل ہو گئی تھی۔ آپ اعلیٰ پایہ کے مصنف اور فن تحریر میں یہ طویل کے مالک تھے۔ آپ نے صرف بتیس سال کی عمر میں مختلف علوم پر تقریباً دو سو سے زائد کتابیں تصنیف فرمائیں۔ ان میں سے اکثر کتب آج بھی مدارس عربیہ میں بطور نصاب پڑھائی جاتی ہیں، المختصر حضرت علامہ کا وجود مسعود تمام اہل اسلام کے لئے نعمت عظیمی سے کم نہ تھا۔ لیکن افسوس صد افسوس کہ اسلام کے اس عظیم فرزند کا تذکرہ معدوم ہو گیا اور آپ کی کتب بھی زمانہ کی دست برد سے محفوظ نہ رہیں۔

اس بات کی اشد ضرورت تھی کہ آپ کے حالات زندگی سے لوگوں کو اور بالخصوص موجودہ نسل کو روشناس کرایا جائے، چنانچہ مtein کاشمیری صاحب نے اس کام کا بیڑا اٹھایا اور پانچ سال کی شبانہ روز محت سے "احوال و آثار حضرت علامہ پرہاولی" کے نام سے آپ کے حالات زندگی کا مرقع سجائے میں کامیاب ہو گئے۔ گو ابھی حضرت علامہ پر بہت سا کام ہوتا باقی ہے اور آپ کی زندگی کے بہت سے گوشے اجاگر ہونے ہیں، لیکن جناب مtein کاشمیری نے حضرت علامہ پر آئندہ تحقیق کرنے والے احباب کے لیے راہ ہموار کر دی ہے۔ اللہ تعالیٰ ان کی مساعی جمیلہ کو شرف قبولیت عطا فرمائے اور اپنے ہاں سے اجر عظیم عطا فرمائے فی زمانہ اس بات کی بھی اشد ضرورت ہے کہ حضرت علامہ کی یاد میں کوئی ادارہ قائم کیا جائے، جو آپ کی غیر مطبوعہ کتابوں کو زیور طباعت سے آراستہ کر کے منظر عام پر لائے کہ موجودہ دور میں ان کا مخلالہ مردہ روحوں کے لیے اعجاز میجا سے کم نہ ہو گا۔

خادم الفقراء  
محمد نعیم طاہر سرور دی

## تقریظ

از پروفیسر جناب جعفر بلوچ صاحب

استاد، اردو گورنمنٹ کالج آف سائنس لاہور

حضرت علامہ عبدالعزیز پرہاروی اپنے بے مثال علم و فضل کی بنابرائے صرف برعظیم بلکہ پورے عالم اسلام کی چند سربرآورده شخصیات میں سے ہیں۔ لیکن افسوس ہے کہ ان کے حالات و کمالات پر ابھی تک کوئی ایسا تحقیقی کام نہیں ہوا جو ان کے شایان شان کھلا سکے۔ الحمد للہ کہ اب چند فیروز بخت نوجوانوں نے ادھر توجہ کی ہے۔ انہی سعادت آثار نوجوانوں میں جناب متن کاشمیری بھی شامل ہیں۔ آپ نے حضرت علامہ کے حالات زندگی اور فضائل و کمالات نہایت تحقیق و کاوش سے بیان کیے ہیں۔ انہوں نے علم و حکمت کے ایسے خورشید جہاں تاب کا بصیرت افروز تذکرہ لکھا ہے جس کی جہاں تایوں سے کوئی خیر اساس زمانہ بے نیاز نہیں ہو سکتا۔ خدا کرے متن صاحب کی یہ علمی کوشش مشکور ہو اور خلق خدا کے لیے نفع و برکت کا باعث بنے۔

جعفر بلوچ

## تقریظ

از مفتی محمد راشد نظامی ایم۔ اے،

جامعہ نظامیہ دارالاحسان، بھدیستہ الاولیاء، ملکان

سلطان العلماء حضرت علامہ عبدالعزیز پرہاروی قدس سرہ آسمان علم و حکمت کے آفتاب درخشان اور دنیائے عرب و ادب کے نیرتاں تھے۔ رسول سے آپ کے نام لیوا قطرہ قطرہ آپ پر کام کر رہے ہیں۔ جناب متین کاشمیری صاحب زاد عمرہ مبارکباد کے مستحق ہیں کہ انہوں نے وہ بکھرے موقعی کیجا کروئے ہیں جو یقیناً آئے والے سورخوں اور کام کرنے والے ساتھیوں کے لیے روشنی کا مینار ہیں۔

اللہ تبارک تعالیٰ ان اور اُن کو شرف قبولیت بخشے اور آپ کے نام لیواؤں کو مزید حوصلہ مندی سے اپنی خداداد صلاحیتوں کو بروئے کار لانے کی توفیق ارزان فرمائے۔ آمین!

عبدالنبی اتماںی

محمد راشد نظامی

## دیباچہ

ہر دور میں علمائے حق "العلماء و وفاتہ الانبیاء" کے مصدق رہے ہیں اور تا قیامت رہیں گے جنہوں نے قرآن و سنت پر عمل پیرا ہو کر اپنے قول و فعل کی صداقت و اخلاص سے اللہ تعالیٰ عزوجل کا قرب خاص حاصل کیا اور اس کے عشق میں بہ مصدق "اللَّهُمَّ إِنِّي أَنَا لَكَ نَصْرًا وَلَا هُنْ بِكَ عَذَّابٌ" کی بھی میں سلگ سلگ کر کندن بنے اور "إِنَّ الْأَنْبِيَاءَ لَا يَخُوفُهُمْ مَا يَنْهَا وَلَا هُنْ بِعِزَّتِنَا" کے زمرے میں شمار ہوئے۔ اس بلند مرتبہ اور مقام حاصل کرنے والوں میں بعض حضرات پر فقر و جذب اور بعض پر علم و حکمت کا غلبہ رہا جس سے یہ مقتدر ہستیاں دین اسلام کی تبلیغ و اشاعت اور رشد و ہدایت کی لافانی مثال قائم کرتی ہیں اور نمایاں کروار کی حامل ہوتی ہیں۔ ان بزرگان دین کی قابل قدر خدمات اور تعلیمات کو زندہ جاوید اور قائم و دائم رکھنے کے لیے ان کے تلامذہ، مریدین، معتقدین، خلفاء اور جانشینان اور قائم و دائم رکھنے کے لیے ان سے سلاسل قائم کرتے ہیں۔ اگرچہ بر صغیر پاک، ان کے اسمائے گرامی کی مناسبت سے سلاسل قائم کرتے ہیں۔ مگر ان میں سلسلہ عالیہ چشتیہ ہند میں اولیائے عظام کے بے شمار سلاسل موجود ہیں مگر ان میں سلسلہ عالیہ چشتیہ نمایاں حیثیت رکھتا ہے، جو بlad اسلامیہ میں بھی مقبولیت حاصل کر چکا ہے۔ اس سلسلے کے بزرگ جہاں کمیں بھی گئے انہوں نے خلق عظیم اور اخلاص عمل سے دین اسلام کی تبلیغ و ترویج کے لیے کوئی دیقہ فروگزاشت نہ کیا اور دین کی محیر العقول خدمات سرانجام دیں۔ ضلع مظفر گڑھ کا علاقہ تحصیل کوٹ ادو پاکستان کے وسط میں واقع ہے۔ اس علاقے میں عرصہ دراز سے چشتی سلسلے کے بزرگوں کا اثر و نفوذ ہے۔ انہی بزرگان دین میں بر صغیر پاک و ہند کی علمی، ادبی، دینی و روحانی شخصیت شیخ الاسلام حضرت علامہ عبد العزیز پرہاروی قدس سرہ تعالیٰ ہمی ہیں جو حافظ قرآن، عالم با عمل مصنف، مفکر، محدث، مفسر، محقق، ناقد، فقیہ، زاہد، غابہ،

مجاہد، صوفی صافی، عارف باللہ، علوم عقلیہ و نقلیہ کے ماہر مجتہد اور ولی کامل تھے جو بے شمار علوم و فنون پر ہمارت تامہ رکھتے تھے، آپ کے علمی آثار آپ کی جامیعت، تبحر علمی اور فکری گرائی کی تصدیق کرتے ہیں اور ان امور کے مقتضی ہیں کہ آپ کے علمی اور فکری کارناموں کے کسی ایک جزو لے کر اسے خوب سمجھا جائے، تاکہ آپ کے کملات و فضیلت کا صحیح ادراک ہو سکے۔ ہر زاویہ فکر میں آپ کی شخصیت میں کئی انفرادی پہلو اور امتیازی نقوش نظر آتے ہیں اور یہ امتیازات و نظریات آپ کی علمی و فکری مجتہدانہ قدو قامت کو اتنا بلند و بالا کر دیتے ہیں کہ معاصرین آپ کے مقابلے میں بہت پست قامت نظر آتے ہیں۔ آپ کی علمی حیثیت میں جو انفرادیت مسلم ہے اس کے فکری و نظریاتی عمق میں بدرجہ اتم وسعت و ہمہ گیری پائی جاتی ہے۔ آپ کے فہم میں اعلیٰ درجہ کی صحت اور قطعیت، دلائل میں بے پناہ قوت، اخذ فتاویٰ میں بڑی پختگی اور ہمارت رائے میں نہایت ثقاہت، صلابت، علم و بیان میں کمال درجہ لظم و ضبط قابل توجہ ہیں۔ جب ہم علامہ پرہاروی کی مجتہدانہ تحقیقات پر نظر دو ڈاتے ہیں تو ہم بحر حریت کی عمیق گرائی میں ڈوب جاتے ہیں کہ بتیں تینتیس سال کی قلیل عمر میں ایک عجوبہ روزگار شخصیت میں سینکڑوں علوم کے سمندر سمائے ہوئے ہیں۔ تمام زندگی درس و تدریس میں صرف کرونا، بے شمار علمی تحقیقی مخفیم کتابیں تحریر کرنا، علوم متداولہ، عقلیہ و نقلیہ پر حد درجہ تک عبور حاصل کرنا کہ آپ اپنی ذات میں دانش و تدبر اور علم و حکمت کا روشن باب تھے۔ ضرورت اس امر کی ہے کہ آپ جیسی عظیم الشان عبقری شخصیت کے مقدس سوانح حیات قلبند کیے جائیں جس سے ہر خاص و عام آپ کے علمی کملات اور روحانی فیوض و برکات سے مستفید و مستفیض ہو سکے۔ آپ کے حالات و واقعات مختلف مطبوعہ، غیر مطبوعہ، اور قلمی مخطوطات کتب میں بکھرے پڑے ہیں، جنہیں اس رسالہ میں یکجا کرنے کی کوشش

کی گئی ہے۔ جب بھی کوئی تذکرہ نویس یا محقق کسی نابغہ روزگار شخصیت کی سوائج حیات مدون کرتا ہے تو اس کے پیش نظر صاحب تذکرہ کے فضائل و خصائص کے علاوہ خدمات و تعلیمات بھی ہوتی ہیں۔ اس تذکرہ میں ان سب باتوں کا خاص خیال رکھا گیا ہے تاکہ اہل اسلام ان نفوس قدیمہ کی تعلیمات پر عمل پیرا ہو کر دنیوی و آخری زندگی میں سرخوبی حاصل کر سکیں اور اپنے روحانی امراض کو رفع کر کے گمراہی اور بد عقیدگی سے محفوظ رہیں۔

علامہ پہاروی کی سب سے بڑی خصوصیت یہ بھی تھی کہ آپ ملاحدہ اور زناوقدہ کے لیے خخبربر اور سیف مسئلول تھے۔ ہم سب پر یہ عائد ہوتا ہے کہ اس بزرگزیدہ ہستی کے حالات و واقعات تعلیمات پر عمل پیرا ہو کر اپنے اندر جذبہ اسلامی بیدار کر کے باطل قوتوں سے بر سر پیکار ہو جائیں۔

علامہ پہاروی کو وصال فرمائے ہوئے پونے دو سو برس کا عرصہ گزر چکا ہے، لیکن ہمیں اتنی جرات و ہمت نہ ہو سکی کہ بر صغیر کی اس نامور، علمی، ادبی، دینی و روحانی شخصیت کی خدمات و تعلیمات پر متوجہ ہوتے، جنہوں نے سینکڑوں کتابیں تحریر کیں لیکن ان میں سے صرف چند کتب طبع ہوئیں۔ ان کے بارے میں مزید مکمل و مفصل حالات و واقعات ابھی تک مستور ہیں۔ کیا اس کی وجہ یہ تو نہیں کہ ان کا تعلق پس ماندہ علاقتے سے ہے یا پھر ہم میں علمی جواہر کو محفوظ کرنے کا جذبہ کا فرمایا نہیں۔ اس سلسلے میں فاضل محترم، محقق عصر، شاعر و ادیب جناب پروفیسر جعفر بلوج صاحب نے جو کچھ تحریر فرمایا اس پر غور و خوض کرنا چاہیے۔

ان کا محققاً نہ بیان ہے کہ:

”زندہ قومیں اپنے علمی و ادبی ورثہ کو ضائع نہیں ہونے دیتیں اور کسی جو ہر قابل کو خاک میں ملنے نہیں دیتیں۔ ان کے ہاں ذرائع ابلاغ کی گوناگونی، نشر و اشاعت کے وسائل کی فراوانی و سہولت اور بھرپور

تحقیقی رجحانات کی بدولت کوئی قابل توجہ تحریر منصہ شود سے کتر اکر نہیں نکل سکتی۔

بدقتی سے ہمارے یہاں علمی شعور کی خاطر خواہ ترویج و تمجیل نہیں ہو سکی۔ علمی شعور کی اس کمی نے ہمارے معاشرے میں علمی بے حسی کو جنم دیا اور ہمارے اندر اپنے علمی ورثہ کو محفوظ کرنے کی تربیت ہی باقی نہیں رہی۔ ادبی مراکز سے دور افتادہ اہل قلم اور ان کی نگارشات پر ہماری اس بے علمی، بے حسی کا خاص طور پر سایہ پڑا۔ یہ سایہ کیا آسیب پور ہے؟ اس کے اندازہ کے لیے ایک ہی مثال درج کرنا کفایت کرے گا۔

حضرت حافظ محمد جمل جلال ملتانی رحمۃ اللہ علیہ م ۱۲۳۶ھ کے شاگرد حضرت مولانا عبد العزیز پرہاروی رحمۃ اللہ علیہ ایک فاضل اجل گزرے ہیں۔ حدیث فتحہ، ہدیت طب، شعرو ادب اور دیگر علوم میں ان کے مکاشفات ہماری تاریخ علم و ادب کا گرال بہا علمی سرمایہ ہیں۔ ان کی متعدد تصانیف شائع بھی ہو چکی ہیں۔ ان کا نام اور کام بر عظیم سے باہر بھی متعارف و مقبول ہے۔ لیکن اس المیہ کو کیا نام دیں کہ پاکستان کے علمی طبقے اس شخصیت سے ناواقف ہیں۔ الا ماشاء اللہ! پنجاب یونیورسٹی کے زیر انتظام ”تاریخ ادبیات مسلمانان پاک و ہند“ کی مبسوط جلدیں شائع ہوتی ہیں تو اس نے بے پناہ علمی ادبی شخصیت کو ضمنی طور پر صرف ایک فقرے کا مستحق گردانا جاتا ہے، جبکہ اس سے بدر جماعت علمی استعداد کے لوگ کئی کئی صفحات پر محیط ہیں اور اگر قلم ڈاکٹر سید عبد اللہ جیسی مرجیاں منجع، ادب نواز اور علم افروز شخصیت کے ہاتھ میں نہ ہوتا تو شاید اس ایک فقرے کی نوازش بھی نہ ہوتی۔ یہ جراحت خارجی نہیں، داخلی ہے۔ یہ خبر ہمیں خود ہماری غفلت اور بے حسی نے گھونپے ہیں۔ (آیات ادب، ص ۹، ۱۰)

ہر کس از دست غیر نالہ کند  
سعدی از دست خویشن فریاد!

محترم جناب پروفیسر صاحب کا یہ بیان درحقیقت صداقت پر مبنی ہے۔ یہ ہماری علمی بے حسی ہی تو ہے کہ علامہ پرہاروی جیسے عالم اسلام کے ایک عظیم سپوت پرداہ گذامی میں مستور ہیں۔ ہمیں چاہیے کہ ان مشاہیر کے بارے میں محققانہ مواد جمع کر کے اس کی اشاعت کریں اور اپنی تحقیق کے دائرة کار کو وسعت دیں اور ان بزرگان دین کی تعلیمات کو عام کریں۔ راقم السطور کے دل میں عرصہ دراز سے یہ جذبہ جنون کی حد تک کروٹیں لے رہا تھا کہ مظفر گڑھ کے علماء مشائخ پر ایک کتاب لکھی جائے۔ اسی جذبہ کے تحت انہیا" ۱۹۸۵ء ہی سے اس کام میں مصروف عمل تھا کہ محسن ملت، مخدوم الحاج حکیم محمد موسیٰ امرتسری مدظلہ نے میری توجہ علامہ پرہاروی کی طرف مبذول کرائی تو راقم نے حضرت حکیم صاحب کی راہنمائی و سرپرستی میں اپنی تمام تر توجہ علامہ پرہاروی سے متعلق مواد جمع کرنے میں صرف کی۔ بالآخر اللہ تبارک و تعالیٰ کے فضل و کرم سے اور حضور سید المرسلین صلی اللہ علیہ وسلم کے وسیلہ جمیلہ سے اور مرشدی و موافقی حضرت خواجہ غلام یسین چشتی فیضی شاہ جمالی رحمۃ اللہ علیہ کے اطاف کرمانہ کے طفیل بھھ جیسا نحیف و نزار اتنے بڑے کام کو پایہ تکمیل تک پہنچانے میں کامیابی اور کامرانی سے ہمکنار ہوا۔ علامہ پرہاروی کا یہ پہلا مطبوعہ تذکرہ ہے جو موافق یہ لیے باعث صد افتخار ہے۔ صاحب تذکرہ سے موافق کی خاص نسبت و مقیدت یہ بھی ہے کہ میرے نانا جان مولوی خدا بخش ذہنی رحمۃ اللہ علیہ کے دادا مرشد حضرت خواجہ غلام فرید مہاروی رحمۃ اللہ علیہ اور میرے دادا مرشد حضرت خواجہ

فیض محمد شاہ جمالی رحمۃ اللہ علیہ کے پردادا مرشد حضرت خواجہ خدا بخش خیرپوری رحمۃ اللہ علیہ علامہ پرہاروی کے پیر بھائی تھے۔ اللہ تبارک و تعالیٰ کے حضور دعا ہے کہ وہ علامہ پرہاروی پر اپنی کروڑ ہارحمتیں، نعمتیں، برکتیں اور انوار و تجلیات نازل فرمائے اور عالم اسلام کو ان کی تعلیمات پر عمل پیرا ہونے اور ان کو عام کرنے کی توفیق بخشنے اور ہمارے علماء مشائخ کو بھی توفیق دے کہ وہ اس کارخیر میں صدق دل اور خلوص نیت سے آگے بڑھیں اور علامہ پرہاروی کی طرح خدمت دین میں کی تردد و اشاعت میں ہمہ تن مصروف ہو جائیں۔ — آمین!

متین کاشمیری

۴

## باب اول

### سو انھی خاکہ

عبد العزیز	اسم
ابو عبد الرحمن	کنیت
ابو حفص احمد بن حامد القرشی	والد ماجد
افغانستان	آبائی وطن
بستی پهاراں شریف	جائے ولادت
۱۲۰۶ھ بمحاذق ۱۷۹۲ء	ولادت باسعاوٽ
خوش فکر: ۱۲۰۶ھ --- شیخ رہنماء: ۱۲۰۶ھ	مادہ ہائے تاریخ ولادت
حضرت حافظ محمد جمال اللہ ملتانی رحمۃ اللہ علیہ	استاد گرامی و شیخ طریقت
نواب مظفر خان شہید ملتانی رحمۃ اللہ علیہ،	عہد حکومت
راجہ رنجیت سنگھ	مطبوعہ تصانیف
البراس، خصال الرضیہ، مرام الکلام، ایمان کامل،	
الناہیہ، الرملکتوں، کوثر النبی، مناظرۃ الجل،	
نعم الوہب، السمعام، زمردا خضر، غزیر	
۱۲۳۹ھ بمحاذق ۱۸۲۳ء	وصال
آہ مظہر حبیب اللہ: ۱۲۳۹ھ	مادہ ہائے تاریخ وصال
ابdal رضی اللہ عنہ: ۱۲۳۹ھ	
بستی پهاراں شریف (موضع پهار غربی)	مزار پرانوار
کوٹ ادو، ضلع مظفر کڑھ	

## کوٹ ادو تاریخ کے آئینے میں

دریائے سندھ کوہ ہمالیہ کی جھیل مانسور سے لے کر بحیرہ عرب تک تقریباً تین ہزار کلومیٹر تک پھیلا ہوا ہے جس کے وسط میں مغربی کنارے پر شرداریہ غازی خان اور مشرقی کنارے پر کوٹ ادو کا شر آباد ہے۔ (ہفت روزہ "سفینہ خبر" کوٹ ادو، ۱۹۸۹ء مضمون متن کاشمیری) یہاں پر آبادی کا آغاز ۱۵۵۰ء میں ہوا۔ (کوٹ ادو آؤٹ لائن ڈولپمنٹ پلان، انگریزی، ص ۳) ابتداء میں یہاں پر جو قائم آباد ہوئے وہ دریائے سندھ کے کٹاؤ کی وجہ سے مختلف مقامات پر نقل مکانی کرتے رہے۔ ستر ہویں صدی عیسوی میں ڈیرہ غازی خان کے میرانی بلوچوں میں سے نواب ادو خان اس علاقے کے حاکم ہوئے جنہوں نے ۱۶۲۳ء سے لے کر ۱۶۸۳ء تک اکتالیس سال اس علاقے پر حکومت کی۔ (میرانی بلوچوں کی تاریخ، ص ۸۰) انہوں نے یہاں پر کچی فصیل و قلعہ تعمیر کرائے جو بعد میں دریا برو ہو گئے اور یہ شر اس کی نسبت سے "ادو دا کوٹ" کے نام سے مشہور ہوا۔ (کوٹ ادو آؤٹ لائن ڈولپمنٹ پلان، انگریزی، ص ۳) نواب ادو خان نے اسی جگہ وفات پائی۔ ان کی جائے مدفن کوٹ ادو شہر میں احاطہ ادو خان کے نام سے مشہور ہے جو شر کے قدیم طباخیاں بازار (موجودہ بخاری بازار) کے قریب وارڈ نمبر ۱۲ میں واقع ہے۔ (ہفت روزہ "سفینہ خبر" کوٹ ادو، ۲۶ جون ۱۹۸۹ء، مضمون شناخت، علی زاہد)۔ نواب ادو کے بعد ان کے اہل خاندان اس علاقے کے حاکم رہے۔ ۱۷۳۷ء میں محمود گجراس علاقے پر قابض ہوا اور اس نے کوٹ ادو کے کچھ فاصلے پر ایک کچا قلعہ تعمیر کایا جس کے لکھنڑرات اب تک موجود ہیں۔ محمود کوٹ قصہ بھی اسی نے آباد کیا۔ کچھ عرصہ تک اس کی اولاد بھی اقتدار پر قابض رہی۔ (مرقع ڈیرہ غازی خان، ص ۱۳۱-۱۳۲)۔ ۱۷۶۷ء میں احمد شاہ ابدالی نے سندھ کے حاکم

غلام شاہ کلموڑا کے سپرد ڈیرہ جات کا علاقہ کیا اور کچھ عرصہ بعد احمد شاہ درانی نے نواب مظفر خان شہید ملتانی کو عبد النبی کلموڑا کی سرکوبی کا حکم دیا۔ نواب مظفر خان کی متحده جمیعت نے چند دنوں میں محمود کوت، ادو کوت کے قلعے تسخیر کیے۔ (نواب مظفر ملتانی شہید اور اس کا عدد، ص ۲۳۲)۔

نواب مظفر خان کے دور میں تیمور شاہ درانی نے دائرہ دین پناہ کا علاقہ شاہ محمد خان کے حوالے کیا۔ اس کے بعد اس کا بیٹا عبد الصمد خان بادوزی اس علاقے کا حاکم ہوا، جو نواب مظفر خان کا مخالف تھا۔ اس نے راجہ رنجیت سنگھ سے سازباز کر لی۔ نواب مظفر خان ۱۸۱۸ء میں راجہ رنجیت سنگھ سے مقابلہ کرتے ہوئے شہید ہوا۔ (ایضاً، ص ۲۳۲)۔

راجہ نے اس علاقے پر دیوان ساون مل کو اپنا صوبیدار مقرر کیا۔ اس کے مرنے کے بعد اس کا بیٹا مول راج صوبے دار بنا، جسے انگریزوں نے ۱۸۳۹ء میں قید کر کے اپنی حکومت قائم کر لی۔ (ضلع مظفر گڑھ، تاریخ ثقافت تے ادب سرائیکی، ص ۷۰)۔

انگریزوں کے دور میں اس علاقے کی ترقی و توسعہ، ذرائع آمد و رفت، تجارت اور پیداوار میں بہت اضافہ ہوا۔ ۱۸۵۹ء میں کوت ادو کو ضلع یہ میں شامل کیا کیا، جبکہ یہ ضلع مظفر گڑھ میں شامل تھی۔ (ایضاً، ص ۷۰)۔

۱۹۱۹ء میں تحصیل سانواں کو ختم کر کے کوت ادو کو تحصیل بنایا گیا جسے ۱۹۲۰ء میں سب ڈویژن کا درجہ دے دیا گیا۔ (کوت ادو آؤٹ انس ڈویژن ٹوپنگٹ پاؤان، انگریزی، ص ۲)۔

## محل و قوع — آبادی و رقبہ

اس شر کی موجودہ آبادی ایک لاکھ افراد سے تجاوز کر چکی ہے۔ یہاں پر میونپل کمیٹی قائم ہے، جس میں سولہ سو ایکڑ سے زائد رقبہ شامل ہے۔ تحصیل کوٹ اود کی حدود غازی گھاٹ سے احسان پور تک اور ہینڈ تونسہ پیراج سے چوک سرور شہید تک ہے۔ اس شر کے مغرب میں ڈیرہ غازی خان، شمال میں یہ، جنوب مشرق کے اطراف میں تحصیل مظفر گڑھ اور ملتان کے علاقے ہیں۔ اس شر کی آبادی، ترقی و توسعہ، تعمیرات، صنعت و پیداوار میں اضافہ ہو رہا ہے، کیونکہ یہاں پر ڈیرہ جات، جھنگ، فیصل آباد، میانوالی، قصور، تونسہ شریف اور صوبہ سرحد کے لوگ اس کے گرد و نواح میں آباد ہو رہے ہیں۔ (کوٹ اود آؤٹ لائنز ڈولپمنٹ پلان، انگریزی، ص ۲)۔

## علم و عرفان کا مرکز

یہ شر ابتداء ہی سے علم و عرفان کا مرکز رہا ہے۔ تحقیق سے معلوم ہوتا ہے کہ علماء مشائخ نے اس ریگستانی علاقے کو دین و ملت سے بے بہرہ لوگوں کی اصلاح و فلاح اور دین اسلام کی تبلیغ و اشاعت کے لیے منتخب فرمایا اور اس کام کا آغاز مساجد، دینی مدارس کی تعمیر اور خانقاہوں کے قیام سے کیا۔ ان علماء مشائخ حضرات میں خواجہ عبد الواحد بغدادی چشتی، سید عبد الوہاب بخاری سروردی دین پناہ، سید نور شاہ بخاری قلندر سروردی، سید مٹھن شاہ بخاری سروردی، حافظ بہاء الدین گڑوہ، سید زاہد شاہ بخاری چشتی، سید اللہ بخش کاظمی کیسری چشتی کے اسمائے گرامی قابل ذکر ہیں۔ (فیضان نور، ص ۲۹)۔ دور آخر کے علماء مشائخ میں

137/21

خواجہ حبیب الرحمن قریشی نقشبندی، قاضی سلطان محمود گوراہا چشتی، حافظ الہی بخش اعوان اویسی، قاضی حبیب اللہ اویسی، مولوی صوفی غلام محمد نقشبندی، مولوی کرم بخش فاضل اسدی، پیر سید گانم شاہ بخاری چشتی، مولوی خدا بخش ڈھنڈی چشتی، پیر استاد میاں چشتی سونی پی، علامہ حاجی محمد بشیر احمد چشتی صابری سونی پی، علم و معرفت کے درخشندہ ستارے گزرے ہیں۔ (فیضان نور، ص ۲۹)

## آباؤ اجداد کا وطن مالوف

افغانستان کی سر زمین بڑی مردم خیز ہے۔ یہ وہ مقدس خطہ تھا جو علم و حکمت، شریعت و طریقت، دین اسلام کی تبلیغ و اشاعت اور جہاد اسلام کے لحاظ سے اپنی مثال آپ ہے۔ اس مقام سے نامور علماء مشائخ اور سلاطین اسلام دین کی ترویج اور تبلیغ و اشاعت کی خاطر برصغیر پاک و ہند میں وارد ہوتے رہے۔ حضرت علامہ عبد العزیز رحمۃ اللہ علیہ کے آباؤ اجداد افغانستان سے ہجرت کر کے متعدد ہندوستان میں وارد ہوئے اور پنجاب میں ضلع منظفر گڑھ، تحصیل کوٹ ادو کی بستی "پہاراں" میں سکونت اختیار کی۔ (تذکرہ علمائے پنجاب، جلد اول، ص ۲۹۶، فہرست مخطوطات علی فارسی، جلد دوئم، ص ۱۰۸)

## بستی پہاراں شریف (پہار غربی)

کوٹ ادو شر کے جنوب مغرب میں تقریباً پانچ کلومیٹر کے فاصلے پر بستی پہاں شریف ہے جس کا موجودہ نام موضع پہار غربی ہے۔ کوٹ ادو جنل بس اشینڈے بخاری روڈ پر اور شیخ عمر سدھاری روڈ پر بستی پہاراں جانے کے لئے ہر وقت

سواری با آسانی مل سکتی ہے۔ یہ وہ بستی ہے جہاں پر سب سے پہلے قوم پر ہار آکر آباد ہوئی جس کی وجہ سے اس کا نام بستی پر ہاراں پڑ گیا۔ اس قوم کو رائے کے لقب سے یاد کیا جاتا ہے۔ (روزنامہ ”کوہستان“ ملتان، ۲۵ دسمبر ۱۹۶۷ء، مضمون مولانا عبدالقدیر تونسوی)۔ پر ہار راجپوتوں میں جو راجستان میں پھیلے ہوئے ہیں لیکن دریائے سندھ کے ملحقہ علاقہ جات میں بھی ان کی خاصی آبادی ہے۔ (تاریخ راجپوت، وادی سندھ، ص ۸۳) اس قوم کا پہلا سربراہ بماء الدین مع اپنے مال موسیشی کے یہاں آکر قیام پذیر ہوا جس کی پہلی سکونت پر ہار منڈا (چوک سرور شہید) میں تھی۔ بعد ازاں بوجہ قحط سالی سکونت ترک کر کے بستی پر ہاراں میں آباد ہوا۔ (ہفت روزہ ”سفینہ خبر“ کوٹ ادو، ۲۶ جون ۱۹۸۹ء، مضمون شناخت، علی زاہد)۔

۱۸۷۵ء میں موضع پر ہار تقسیم ہوا۔ شری آبادی پر ہار شرقی اور دریا کے کنارے والی آبادی پر ہار غربی کے نام سے موسوم کی گئی۔ (ایضاً)۔ یہ بستی ملتان سے تقریباً چالیس کلومیٹر شمال مغرب کی سمت دریائے سندھ کے شرقی کنارے پر واقع قلعہ کوٹ ادو کے مضافات میں ہے۔ اس کی ہواپاک و صاف، بیٹھاپانی اور سکون آور ماحول ہے۔ (زمرو اخضر عربی، ص ۱۲۶) جو ۱۰۶ درجہ طول بلد اور ۳۰ درجہ عرض بلد میں واقع ہے۔ (الاکسیر قلمی، جلد اول، ص ۱۰، تفصیلی فہرست مخطوطات عربیہ، ص ۲۳۷) (لفظ پر ہار کو سرائیکی زبان میں پرہاڑ اور عربی میں بہار یا فربار لکھا، بولا اور پڑھا جاتا ہے)۔

## ولادت سے قبل معاشرتی حالات

تیرہویں صدی ہجری کا دور آغاز پر فتن اور پر آشوب تھا۔ معاشی و معاشرتی ابتوں کا اندازہ ان حالات سے لگایا جاسکتا ہے جو ہندوستان، افغانستان، پنجاب اور ملستان میں بیک وقت رونما ہوتے رہے۔ ہندوستان میں مرکزی حکومت نہ ہونے کی حد تک کمزور پڑ چکی تھی۔ طوائف الملوکی اپنی انتہا کو پہنچ چکی تھی۔ پنجاب میں سکھوں کی ٹولیاں لوٹ مار، دہشت گردی اور معاندانہ سازشوں میں بدنام ہو چکی تھیں۔ ملستان کے نواحی سردار ایک دوسرے پر حملہ آور ہو کر اپنی طاقت کو کمزور کر رہے تھے۔ سازشوں اور ریشه دوانیوں کا جال بچھا ہوا تھا۔ وہ قوت جو بیردنی حملہ آوروں کی سرکوبی کے لیے استعمال ہونا چاہیے تھی، اپنوں ہی کے خلاف صرف ہونے لگی۔ بعض ناعاقبت اندیش امراء ہوس اقتدار سے مغلوب ہو کر چڑھتے سورج کی پوجا میں کوشش کرتے۔ ملستان اور اس کے گرد و نواح میں رہنے والوں کا سکون ختم ہو چکا تھا۔ قتل و غارت اور آتش زنی کے اثرات نظر آنے لگے۔ لوگ متذبذب ہو کر اپنا گھریار چھوڑ کر ہجرت کر رہے تھے۔ مسلمانوں کی ثقافت و معیشت تباہ ہو چکی تھی۔ اسلامی شعار کو نقصان پہنچ رہا تھا، غرضیکہ اسلامی دنیا اس خارجی و داخلی انتشار کا فکار ہو کر موت و حیات کی کشمکش میں بتلا تھی۔ یہی دہ دور تھا جس میں حاجی الحرمین نواب مظفر خان شہید رحمتہ اللہ علیہ ۷۷۹ء میں ناظم ملستان کے عمدے پر فائز ہو چکے تھے۔ (صلع مظفر گڑھ، تاریخ ثقافت تے ادب سرائیکی، ص ۴۲، تاریخ پنجاب، ص۔ - نواب مظفر خان شہید ملستان اور اس کا عمدہ، ص۔ - اے ہمڑی آف دی سدوزی افغان ز آف دی ملستان، ص )

## ولادت پا سعادت

زبدۃ الاولیاء، سرخیل اصفیاء، عارف باللہ، منبع علم و حکمت، علامۃ الدهر، امام العارفین، سلطان الفقراء، مقدمۃ الفقیاء، بقیتہ السلف، ججۃ المخلف، قطب الموحدین، شیخ الاسلام والملمین، آفتاب ہدایت، ماہتاب فکرو فن، صاحب علم و عمل، جامع المنقول و المعمول، ماہر الفروع و الاصول، المفتر، محمد بن العصر، الحق، الحدث، حضرت علامہ ابو عبد الرحمن عبد العزیز بن ابو حفص احمد بن القرضی پرہاروی چشتی نظامی قدس سرہ السامی کی ولادت پا سعادت ۱۳۰۶ھ بمرطابق ۹۲۷ء (آیات ادب، ص ۲۵، فقہائے پاک و ہند، جلد دوئم، ص ۱۰۰۔) بعض مورخین اور تذکرہ نویسون نے آپ کی تاریخ ولادت میں اختلاف کیا ہے لیکن ان حوالہ جات کے مطابق یہ تاریخ ولادت مستند و معتریب ہے کیونکہ علامہ پرہاروی کے قریبی زمانہ کے مولوی بشش الدین نے مترجم الاکسیر، جلد سوم، ص ۲۳۷ میں آپ کی عمر بتیں سال لکھی۔ مولوی محمد برخوردار ملتانی نے حاشیہ التبراس، صفحہ ایک میں تیس بتیں سال اور مولوی عبدالمحی لکھنؤی نے نزہۃ الخواطر، جلد هفتم، ص ۲۸۸ میں آپ کی عمر تیس سال سے اور پر لکھی ہے۔ علاوہ ازیں موجودہ دور میں مولانا محمد موسیٰ ہفتہ کامل السامی، ص ۸۸، مولانا محمد اشرف سیالوی التبراس صفحہ ایک، مولانا نور احمد فریدی مشائخ چشت، ص ۲۹۶ میں آپ کی عمر تیس یا بتیں سال درج کی ہے۔ مولانا محمد اسحاق بھٹی فقہائے پاک و ہند، جلد دوئم، ص ۱۰۱، مولانا اسد نظامی مشائخ نمبر الہام، ص ۳۰ میں آپ کی عمر تینتیس سال لکھی ہے جبکہ پروفیسر ضیر الرحمن چشتی نے اپنے تحقیقی مقالہ، ص ۱۱ میں آپ کی عمر تیس، بتیں یا تینتیس سال لکھی ہے۔ ان تمام اقتباسات کو مد نظر رکھتے ہوئے یہ بات واضح ہو جاتی ہے کہ سن عیسوی کے مطابق آپ کی عمر بتیں سال اور سن ہجری کے مطابق تینتیس

سال بنتی ہے جو بالکل درست ہے۔ علاوه ازیں بعض حضرات نے آپ کی جائے ولادت میں بھی اختلاف کیا ہے۔ حالانکہ کثرت رائے یہ ہے کہ آپ کا تولد بستی پہاراں میں ہوانہ کہ افغانستان یا بہاولپور میں) بستی پہاراں شریف (موضع پہار غربی) تحصیل کوٹ ادو ضلع مظفرگڑھ میں ہوئی۔ (تذکرہ علمائے پنجاب، جلد اول، ص ۲۹۶، تذکرہ اکابر اہل سنت، ص ۳۰۳، الناھیہ اردو ترجمہ، ص ۳)

## مادہ ہائے تاریخ ولادت

خوش فکر: ۱۴۰۶ھ --- شیخ رہنما: ۱۴۰۶ھ

## حصول علم

دولت دروازہ ملتان میں ایک قدیمی درس گاہ واقع تھی جہاں پر حافظ محمد جمال اللہ ملتانی اور ان کے خلیفہ حضرت خواجہ خدا بخش خیر پوری درس دیتے تھے۔ علامہ پہاروی اسی مدرسہ کے تعلیم یافتے تھے۔ (نواب مظفر خان شہید ملتانی اور اس کا عہد، ص ۲۶۲۔ عمر کمال ایڈوکیٹ نے فقہا ملتان، ص ۳۳ اور پروفیسر سجاد حیدر پرویز نے ضلع مظفرگڑھ، ص ۱۵۰ میں تحریر کیا کہ علامہ پہاروی نے حضرت خواجہ نور محمد مباروی رحمۃ اللہ سے فیض اکتساب کیا۔ یہ اقتباس درست نہیں ہے کیونکہ علامہ پہاروی ان کے وصال کے تقریباً ایک سال بعد پیدا ہوئے)

علامہ پہاروی بچپن میں نہایت ہی کند ذہن تھے اور انتہائی کوشش کے باوجود سبق یاد کرنے سے قاصر رہتے تھے۔ ایک دن انتہائی رنجیدہ ہو کر ایک کونے میں جا بیٹھے اور زار و قطار رونے لگے۔ اتفاقاً حضرت حافظ محمد جمال اللہ ملتانی کی نظر ان پر پڑی تو حضرت نے بکمال شفقت و عنایت ان سے دریافت فرمایا کہ عبد العزیز

کیوں رنجیدہ ہو؟ عرض کی، یا حضرت انتہائی کوشش کے باوجود سبق یاد نہیں ہوتا۔ حضرت نے فرمایا، ہمارے پاس آؤ اور ہمارے سامنے سبق پڑھو۔ علامہ پرہاروی نے حضرت کے سامنے سبق پڑھنا شروع کیا تو حضرت حافظ صاحب کی عنایت سے ان کی تمام مشکلیں حل ہو گئیں اور پھر یہ عالم ہو گیا کہ جو کتاب ایک مرتبہ پڑھتے کبھی نہ بھولتے۔ مشکل سے مشکل کتاب پڑھ کر بے اختیار اس کا مطلب و معنی بیان کرنے لگتے اور آہستہ آہستہ ان کی زکالت طبع اور ذہن رسما کا چرچا دور دور تک پھیل گیا۔ (گلشن ابرار، اردو ترجمہ، ص ۱۷۱-۱۷۰، ظہور جمال، ص ۲۷)

اس سلسلے میں علامہ پرہاروی کے اپنے اقتباسات ملاحظہ فرمائیں۔

میں کیا ہوں؟ یہ اللہ تعالیٰ کی مد اور فضل خاص ہے۔ اس کے بعد حضور علیہ الصلوٰۃ والسلام اور میرے پیغمبر و مرشد کا فیض ہے۔ (ایمان کامل، فارسی، ص ۲۵)

یہ فقیر اپنے فہم و فراست پر فخر نہیں کرتا لیکن اللہ تعالیٰ کی حکمت اور بے مثال فضل پر متعجب ہے کہ اس نے اس عاجز کے ذہن پر علوم وقیقہ کی مختلف اقسام بغیر پڑھے منکشف کر دیں جبکہ یہ عاجز بچپن میں کند ذہن مشہور تھا۔ (مرا م الكلام مع مناظرة الجلی فی علوم الجمیع، ص ۹۲)

جب ہمیں مشکل سے مشکل مسئلہ درپیش ہوتا، گودہ کسی علم کا ہو، ہم آپ کی طرف رجوع کرتے، آپ کی ازروئے تفصیل بوضاحت تمثیل ایسی احسن تھی کہ کند ذہن طالب علم کو وقائع علوم اس طرح سمجھاتے کہ ذکی طالب علم کو آپ کا غیرہ سمجھا سکتا۔ (المحصال الرضیہ، اردو ترجمہ، ص ۷)

## ارادت و خلافت

حضرت حاجی نجم الدین سلیمانی تحریر فرماتے ہیں:

مولوی عبدالعزیز حضرت حافظ صاحب قبلہ کے با اختبار مریدوں میں سے تھے۔ (مناقب المحبوبین، اردو ترجمہ کامل، ص ۲۵۸) علاوہ ازیں بے شمار تذکرہ نویسون نے تحریر کیا۔ علامہ پرہاروی سلسلہ عالیہ چشتیہ میں استاد گرامی حافظ محمد جمال اللہ ملتانی سے بیعت تھے اور ان کے خلفاء کرام میں شامل تھے۔ (تذکرہ علمائے پنجاب، جلد اول، ص ۲۹۷، تاریخ مشائخ چشت، ص ۴۰۶، فقہاء ملتان، ص

(۳۰)

حضرت سیدنا حضر علیہ السلام سے ملاقات (حافظ ابن حجر و سخاوی قطانی و جمیور علماء حضرات صوفیہ صافیہ بالاتفاق قائل ہیں کہ حضرت حضر علیہ السلام اب تک بقید حیات ہیں۔ شیخ علاؤ الدوّلہ سمنانی قدوۃ ارباب کشف کمالات سے ہیں۔ فرماتے ہیں کہ جو شخص وجود حضر کا انکار کرے وہ جاہل ہے۔ علامہ سیوطی نے "مجموع البجمع" میں حضور صلی اللہ علیہ وسلم سے حضرت حضر علیہ السلام کی ملاقات کا ذکر کیا ہے۔۔۔ احوال ابدال، ص ۳۱)۔

اثنائے تعلیم رات کو مسجد کے اندر چراغ کی روشنی میں مطالعہ میں منہک تھے کہ باہر سے کسی نے دروازہ کھلنٹھایا۔ دریافت کرنے پر معلوم ہوا کہ حضرت حضر علیہ السلام ہیں اور وہ دروازہ کھولنے کی خواہش اور ملاقات کے متمنی ہیں۔ آپ نے فرمایا کہ اگر آپ سیدنا حضرت حضر علیہ السلام ہیں تو آپ کو دروازہ کھلوانے کی کیا ضرورت ہے، درستہ حالت میں اندر آ جائیں۔ چنانچہ حضرت حضر علیہ السلام اندر آ گئے اور اپنے خاص اسرار سے مولوی صاحب کو مطلع فرمایا۔

(نبراس ص ۱، تذكرة مشاهير قلمي، ص ۴۰، الواقعية مجردة عربى، ص ۱۵۲، تذكرة مشائخ  
چشت قلمي، ص ) -

---

## خصائص وفضائل

علامہ عبدالعزیز اعلیٰ اخلاق کے مالک تھے۔ بچوں سے نہایت شفقت اور پیار سے پیش آتے، اپنے شاگردوں سے نہایت نرم سلوک کرتے، بزرگوں کا احترام کرتے، غریبوں سے تعلق قائم کرتے اور امراء سے دور رہنا پسند فرماتے تھے۔ آپ کی طبیعت میں سادگی تھی، جفاکشی کے عادی تھے، ہر قسم کی تکلیف کو برداشت کیا۔ دین کی تبلیغ و اشاعت میں سخت لگن اور محنت سے کام کرتے تھے۔ (تحقیقی مقالہ، علامہ عبدالعزیز الفرباروی، ص ۲۷، بحوالہ تذکرہ علمائے مظفر گڑھ، غیر مطبوعہ ص) ان کا لباس بالکل سادہ اور صاف سترہ رہتا تھا۔ غذا میں بھی سادگی پائی جاتی تھی، زیادہ مرغن غذا سے نفرت تھی۔ زهد و تقویٰ آپ کا شعار تھا۔ جاگتے زیادہ سوتے کم تھے۔ ان کی ذات سند و جست، خدا تری و تقویٰ میں کامل اسوہ تھی۔ وہ حق کے بارے میں نہایت سخت اور پراعتماد تھے۔ دین کے معاملے میں وہ بڑے کھرے اور بے لاغ تھے اس طرح دنیوی کاموں میں بھی وہ کسی قسم کی نرمی اور لچک کے قائل نہ تھے۔ آپ صاحب الرائے پختہ کار مزید حد درجہ خدا ترس نہایت پاکباز اور وسیع العلم تھے۔ (روزنامہ کوہستان، ۲۵ دسمبر ۱۹۶۷ء، مضمون مولانا عبدالقدار تونسوی)۔

## قوت حافظہ

حضرت مولانا رکن الدین حضرت خواجہ غلام فرید کے ملفوظات شریفہ میں رقم طراز ہیں۔ علامہ پہاروی کا حافظہ بہت قوی تھی۔ ایک رفعہ وہ حافظ جو

رمضان شریف میں قرآن شریف ساتھا بیمار ہو گیا اور ماہ رمضان سر پر آگیا۔ علامہ پرہارویؒ نے علم نجوم کے ذریعے رمضان شریف کے دن معلوم کیے۔ انہوں نے معلوم کیا کہ تیس دن کا مہینہ ہے وہ روزانہ ایک سپارہ یاد کرتے اور رات کو تراویح میں بالکل صحیح پڑھتے۔ (مقابیس المجالس، اردو ترجمہ، ص ۸۸۸)۔

## ذہانت و نکتہ فنی

آپ کی نکتہ رسی کا اظہار اس واقعہ سے بھی ہوتا ہے جسے آپ "خصال الرضیہ" میں تحریر فرماتے ہیں۔

ایک بار میں اور حافظ محمد جمال اللہ ملتانیؒ اکٹھے کشتی میں سفر کر رہے تھے، ملاح نے گمراہی معلوم کرنے کے لیے اپنا لمبا بانس دریا میں ڈالا۔ ملاح کے منہ سے حیرت میں لفظ "اللہ" نکلا۔ حافظ صاحب نے مجھے دیکھ کر فرمایا اس کا مطلب سمجھئے؟ میں نے عرض کیا، جی ہاں اللہ تعالیٰ کی گمراہی کی پیاس کش عقل کا کوئی پیانا نہیں کر سکتا۔ فرمایا ہاں ٹھیک ہے۔ (الخصال الرضیہ اردو ترجمہ، ص )

## غیرت ایمانی و ملی

راجہ رنجیت سنگھ کے ملتان پر قابض ہونے کے بعد دیوان ساون مل کو صوبے دار مقرر کیا گیا اور اس کے ذریعے علامہ پرہاروی کو اس نے اپنے دربار میں طلب کیا۔ لیکن آپ نے وہاں جانے سے انکار کر دیا۔ (ضلع مظفر گڑھ، تاریخ شافت تے ادب سرائیکی، ص ۱۵۷) اہل ایمان ہونے کے ناطے آپ کی غیرت ایمانی و ملی نے یہ گوارانہ کیا کہ کسی بے دین حکمران کے دربار میں جائیں۔ آپ

انتہے خوددار تھے کہ ساری زندگی فقیرانہ گزار دی لیکن حکومت کی طرف سے کوئی عمدہ قبول نہ کیا اور نہ کسی امیر و اہل ثروت کی تعریف کر کے دولت کمالی۔ (ہفت روزہ "سفینہ خبر" مہر جولائی ۱۹۸۹ء، مضمون مفتی اعجاز رسول پاروی) علماء مشائخ کو بھی اس سے سبق حاصل کرنا چاہیے۔

## حق گوئی و بے باکی

لوگوں کے دلوں میں علامہ پہاروی کا بہت مرتبہ و مقام تھا اور آپ کی شرت تمام علاقہ میں پھیل چکی تھی۔ آپ حاکم وقت سے بہت بے باکی اور صاف گوئی سے پیش آتے۔ (مقالہ علامہ عبدالعزیز پہاروی غیر مطبوعہ، ص ۳)۔ حافظ محمد جمال اللہ ملتائی آپ کی نسبت کہا کرتے تھے کہ یہ نوجوان کس قدر ذہن ہے اور فصح اللسان ہے۔ میں اپنے زمانے میں کسی کو اس کا مثل نہیں پاتا لیکن اس کی جرات و بے باکی سے مجھے یہ خوف ہے کہ یہ چیزیں اس کی بلاکت کا سبب نہ بن جائیں۔ (تاریخ الاطباء پاک و ہند، جلد اول قلمی ماہنامہ "اسرار حکمت" اگست ۱۹۶۳ء، مضمون مولانا محمد حسین بدر چشتی)۔

## علوم و فنون میں آپ کا تحریر

علامہ پرہادی نے علوم درسیہ کے علاوہ دوسرے علوم فنون کی بھی تحصیل فرمائی اور بہت سے ایسے علوم جو کہ مردہ ہو چکے تھے آپ نے ان کو زندہ فرمایا اور ان کی اصلاح بھی کی اور مزید اضافہ فرمایا۔ کئی علوم و فنون ایسے ہیں کہ دور جدید کے بڑے بڑے محققین اور عالم انہیں جاننا تو درکنار شاید ان کے ناموں سے بھی آگاہ نہ ہوں گے۔ آپ نے ان میں بے شمار کتب تحریر کیں کیونکہ آپ کا علم لدنی تھا، اس لیے دوسرے علماء آپ کے علوم سے عشر عشیر کی نسبت بھی نہیں رکھتے تھے۔ شاید اس دور کے علماء بھی ان علوم کے صرف ناموں سے واقف ہوں۔ (ہفت روزہ "سفینہ خبر" کوٹ عادو، ۱۹۸۹ء، مضمون مفتی اعجاز رسول بارادی)۔

آپ فرماتے ہیں کہ ہم عقل و ذکاء پر فخر نہیں کرتے بلکہ اس ذات کی حمد و شاء کرتے ہیں جس نے ہمیں الہام کی اولین و آخرین علوم اور معاصرین میں سے ہمیں اس کے لیے منتخب فرمایا، جس میں اسی قرآن و اصول قرآن، نوے فقرہ و حدیث، بیس علم و ادب، چالیس حکمت و طبیعت، تمیں ریاضی، دس الیات، تمیں حکمتہ عملیۃ الجلی فی علوں الجمیع عربی، ص مرام الكلام، عربی ص ۹۲) لیکن تحصیل علم تو کل علم کے دسویں حصے کا بھی نصف ہے بلکہ دسویں حصے کا بھی دسوال حصہ ہے یا اس سے بھی کم ہے۔ (ایضاً) میرا نفس تو علم ہی سے غنی ہو چکا ہے۔ ہاں علم کافی خزینہ ہے، خوش آمدید کے عقل بڑا دفینہ ہے۔ لیکن وہ زیور ہے اس کا جو اس کے لائق ہے وہ جس کے لائق ہے۔ (زمرا اخضر، اردو ترجمہ،

(ص ۲۸)

علم ما اشراتی و وہی بود۔ (ایمان کامل فارسی مع حاشیہ، ص ۲۵) علاوہ اذیں درج ذیل علوم پر بھی علامہ کو اکمل ترین عبور حاصل تھا۔ اسٹرنومیا، عقائد، میراث، اقتصاد، سیاست، الیات، تذکیرہ تائیث، طبقات الارض، آثار، تفسیر، حروف تہجی، فلسفہ، ریاضی، اخلاق، بہت جدیدہ لغت، رستینی، تصوف میانی، تجوید، صرف، نحو، جدل، اصول فقہ، انساب، اصول حدیث، اعداد، تکمیر، ارشاداً مبتنی، مثکث کروی، زیجات، ریاضیات، فلکیات، عروض، قوافی، تاریخ، سیر، تعبیر، اسماء، ملک، سع اکلیان، منطق، کلام نجوم، سنن، حساب، جدل تفہیلہ، تساطع، مجلسی، العالم، سع اکلیان، منطق، کلام نجوم، سنن، حساب، جدل تفہیلہ، تساطع، مجلسی، اکر، ہندسه، میقات، رمل، جفر، طب، زیج، اوفاق، فرسطوں، مرایا، مناظر، قرآن، اصول قرآن، رموز قرآن، حدیث فقہ، اصول جہاد، ادب، اصول حکمت، احکام و فرائض، فقہ حدیث، انوار قرآن وغیرہ۔ (الناہیہ، اردو ترجمہ، ص ۷-۸)۔

## یادگار علمی مناظرہ

شیخ العالم حضرت علامہ عبد العزیز پرہاروی بہت بلند پایہ مناظر بھی تھے۔ آپ نے بڑے بڑے علماء کی زبانیں بند کر دیں۔ (تحقیقی مقالہ علامہ عبد العزیز الفرہاروی، ص ۲۵ غیر مطبوعہ) آپ کے علم کا شہرہ سن نکر علم کی وراثت کے دعوے داروں کے کاخ میں زلولہ آگیا اور دہلی سے مناظرے کی دعویٰ میں آتا شروع ہو گئیں۔ مگر آپ یہ کہہ کر گریز فرماتے کہ میں بزرگوں سے الجھنا مناسب نہیں سمجھتا۔ بالآخر علامے دہلی کا ایک وفد حضرت علامہ شیخ احمد ذریوی کے پاس ذریوہ غازی خان پہنچا اور وہیں علماء کے اجلاس میں کچھ سوالات مرتب کیے گئے تھے علامۃ الورثی حضرت پرہاروی صاحب سے ان کے جوابات طلب کیے جائیں۔

سائنسی علماء کے مرتب کردہ سوال نامے کو لے کر علماء کا وفد بستی پرہار آپ کے پاس پہنچا۔ آپ تدریس میں مشغول تھے۔ بڑی بڑی عمر کے باریش تنانہ سامنے بیٹھے تھے، آپ کے چہرے پر ابھی داڑھی شریف کی آمد آمد تھی۔ غرض علماء نے سوالنامہ پیش کیا تو ایک نظر دیکھنے کے بعد فرمایا کہ آپ حضرات بزرگ ہیں پہلے سوالات میں فلاں فلاں خامی کو دور کر لیں، پھر جواب عرض کروں گا۔ علماء نے جب اپنے سوال نامے پر غور کیا تو جہاں انہیں بڑی سکلی سے دوچار ہونا پڑا وہاں آپ کی علمی برتری کو بھی تسلیم کرنا پڑا اور یہ کہہ کر معدرات چاہی کہ جو کچھ ہم نے سوچا تھا آپ اس کے برعکس ہیں اور علمی میدان میں آپ ہر طرح مقدم ہیں، ہماری معدرات کو قبول کریں۔ (خصال الرضیہ، اردو سراییکی ترجمہ، ص ۱۲)

## تحقیق و تنقید

علامہ پرہاروی کے قلم میں فقہاء کی سی شدت اور محققین کی جتوح تھی۔ ذہنِ محمدانہ اور سوچِ مفکرانہ تھی۔ (خصال الرضیہ اردو سراییکی ترجمہ، ص ۱۲) انہوں نے اپنی تصانیف میں بوعلی سینا کی کتاب ”القانون“ پر زبردست تنقید کی اور ان کے بعض نظریات کو غلط ثابت کیا۔ (تاریخ ملتان ذیشان، ص ۵۶۵)

آپ نے حضور ختنی مرتبت صلی اللہ علیہ وسلم کے آباء اجداد اور والدین کریمین رضوان اللہ علیہم اجمعین کے اہل ایمان ہونے پر بڑی عمدہ تحقیق فرمائی۔ (مرام الكلام علی، ص ۵) جسے مولانا سید قلندر علی سہروردی نے ”سیاح لامکاں“ میں علامہ سید عبد الغفار حنفی منگوری نے ”ہدایتہ الضبی ای اسلام آباء النبی“ میں خوب سراہا ہے۔

آپ نے کتاب ”غینیۃ الطالبین“ کے بارے میں بڑی وضاحت فرمائی ہے کہ یہ کتاب حضرت شیخ عبدال قادر جیلانی کی طرف مسوب کی گئی ہے۔ علامہ پرہاروی سے قبل شیخ ابن حجر عسکری نے ”فتاویٰ حدیثیہ“ میں اور شیخ عبدالحق محدث دہلوی نے ترجمہ ”غینیۃ الطالبین“ میں تصریح فرمائی ہے۔ علامہ پرہاروی کے بعد بھی مولانا برخوردار ملتانی نے ”حاشیہ نبراس“ میں، فقیر نور محمد قادری نے ”مخزن الاسرار“ میں، مولانا محمد اعظم نوشانی نے ”قصیدہ غوثیہ“ میں، مولانا محمد لطیف زار نے ”شہنشاہ بغداد“ میں، علامہ فیض احمد چشتی نے ترجمہ ”ملفوظات مریمہ“ میں، علامہ غلام رسول سعیدی نے ”توضیح البیان“ میں، علامہ پرہاروی کے حوالے سے اس بات کا ذکر کیا ہے۔

## محیر العقول ایجاد

کہا جاتا ہے کہ آپ نے روشن سلطھ والا کاغذ ایجاد کیا جس کی تحریر رات کو پڑھی جاتی تھی۔ (ہزاری آف انڈی جیسیں ان دی پنجاب، پارٹ دن انگریزی، ص ۱۵۵)

## فن کتابت میں مہارت

علامہ پرہاروی تحریر فرماتے ہیں کہ حافظ محمد جمال اللہ ملتانی کے خطوط میں لکھا کرتا تھا۔ خط پیچیدہ اور شکستہ تھا۔ حافظ صاحب صاف اور واضح لکھنے کی تلقین کیا کرتے تھے اور فرماتے تھے کہ کاتب کو صرف یہی گناہ بلاک کرنے کے لیے کافی ہے کہ پڑھنے والا اس کے مشکل مکتب کو پڑھنے کی دردناک آنکھیں سے دو چار

ہو۔ (خصال الرضیہ، اردو ترجمہ، ص ۲۶)

اس اقتباس سے معلوم ہوتا ہے کہ آپ ابتداء میں خط شکستہ میں لکھا کرتے تھے۔ بعد میں آپ نے فن کتابت میں مکمل مہارت حاصل کر لی اور خوش نویس ہو گئے۔ آپ سریع القلم تھے اور دوسرے ہاتھ سے بھی لکھا کرتے تھے۔ آپ کے بے شمار قلمی مخطوطات سے آپ کی خوش خطی کا اندازہ ہوتا ہے۔ آپ کے دست مبارک سے لکھا ہوا قرآن مجید بھی آپ کے مزار اقدس پر موجود ہے۔

## علم طب میں کمالات

علامہ پرہاروی تحریر فرماتے ہیں کہ اللہ سبحانہ و تعالیٰ نے مجھے توفیق دی کہ علوم تقلیلیہ کی تحصیل اور رسم عقلیہ عکی تخلیل کے بعد میری طبیعت میں اس فن شریف (طب) کی تحصیل کا اشتیاق پیدا ہوا میں اس کی بنیادی کتابوں سے آغاز کر کے انتہائی کتابوں تک پہنچا۔ (زمرد اخضر اردو ترجمہ، ص ۲۸) آپ نے علم طب پر اپنی تصانیف میں سیر حاصل تبصرہ فرمایا۔ آپ تحریر کار طبیب تھے اور نواب مظفر خان شہید ملتانی کے طبیب خاص تھے۔ (آیات ادب، ص ۲۶) علامہ پرہاروی کے کارنامے بے شمار ہیں۔ آپ ایک زبردست طبیب تھے۔ اگر اس زمانے میں ان کو "لهمان الملک" کے خطاب سے یاد کیا جائے تو بے جا نہ ہو گا۔ (روزنامہ "کوہستان" ملتان، ۲۵ نومبر ۱۹۷۰ء، مضمون حکیم انوار محمد خان)

مولانا نے سب سے زیادہ انسان کی صحت کے بارے میں جو مفید خیالات کا اظہار فرمایا ہے، وہ طبی اصول کی ٹھوس بنیاد ہیں۔ سب سے مقدم انسان کے لیے اصول حفظان صحت اور پرہیز انسان فطری طور پر حادث کے علاوہ اپنے ہاتھ سے غلطی کا مرکب ہو کر بیمار ہوتا ہے جس میں سب سے پہلے انسان کے افعال کا گزر

جانا ہوتا ہے۔ کیونکہ معدے کے افعال کا انتظام اور بد نظمی انسان کے اپنے اختیار میں ہے جبکہ انسان اشرف المخلوقات ہونے کی حیثیت سے اس پر واجب ہے کہ معدے کی نگہداشت میں تاہل نہ کرے اور ایسی حرکات سے گریز کرے جو معدے کے ہضم کو خراب اور اس کے فعل کو بد نظم کرتے ہیں۔ اس لیے ضروری ہے کہ اپنی صحت کی حفاظت کے لیے انسان اپنے ہاتھوں سے اپنی زندگی کو خطرے میں نہ ڈالے۔ ہر شخص کے لیے ضروری ہے کہ وہ اپنے ہضم کا خیال رکھے اور ان اشیاء سے پرہیز کرے، جو معدے کے فعل کو خراب یا بد نظم کرتی ہیں۔ سادہ غذا میں اور صاف پانی پینے کی عادت بنائیں۔ آج کے رسم و رواج کے مطابق کبھی گرم اور کبھی سختی چیزوں کا متواتر استعمال، مثلاً پہلے سختا پانی اور پھر گرم چائے معدے میں متفرد حالت پیدا کر کے معدے کو خراب کرنے کا سبب ہون جایا کرتی ہیں۔ ہاضمہ کو بے کار کرنے والے بڑے اسباب یہ ہیں:

- (۱) نشہ اور چٹ پٹی غذاوں کا کثرت سے استعمال۔
- (۲) بری اور فاسد غذا میں مثلاً چاٹ، جو کہ اکثر خراب پھلوں اور سبزیوں سے بنائی جاتی ہے، کا استعمال۔
- (۳) ایسے اثرات کا اپنے دماغ پر مسلط کرنا جن میں غم و غصہ، فکر، سوچ و بچار ہو۔
- (۴) کھانا کھانے کے فوراً بعد جنسی مقاومت۔
- (۵) کھانے کے بعد شدید مشقت۔
- (۶) کھانے کے بعد پھر مزید کھایتا۔
- (۷) اپنے آپ کو تن خوری اور خوش خوری کے حوالے کر دینا۔
- (۸) اعتدال سے زیادہ سوٹا اور جاگنا
- (۹) اعتدال سے زیادہ دماغی کام کرنا، آرام کرنا

(۱۰) اور مرغن غذاوں کا مسلسل استعمال کرنا۔ (تحقیقی مقالہ، علامہ عبد العزیز الفہاروی، ص ۲۷۳)۔

## شعر و سخن

قدرت کاملہ نے آپ کو شاعری کاملکہ بھی عطا کیا۔ آپ ایک باکمال شاعر تھے۔ آپ کا کلام حمد، نعمت، مناقب، مناجات، عقاید، اصلاح اور دین اسلام کے سردی نغمات کا مرقع ہے، جسے دینی درس گاہوں میں بھی پڑھایا جا رہا ہے۔ عربی فارسی کی بے شمار نظمیں آپ کی تصانیف میں موجود ہیں، جنہیں سمجھا کر کے مجموعے کی صورت میں شائع کرنا ایک الگ کام ہے۔ آپ کے کلام کا عربی، فارسی نمونہ جس سے آپ کے عقیدے اللہ تعالیٰ کی وضاحت ہوتی ہے، درج ذیل ہے۔

## عربی

حمد لله رب العالمين  
و على محمد نبی الرحمة  
و على اصحابه الكرام جمیعهم  
والعترة الطھریۃ الدام معاشرها

(نزہۃ الخواطر عربی، جلد ہفتہ، ص ۲۷۷)

ترجمہ: تعریف تیری ہے اے میرے خدا ہمیشہ تعریف اور محمد صلی اللہ علیہ وسلم پر سدا سلام ہیں اور ان کی اہل

بیت اطہار اور جملہ صحابہ کرام پر بیش  
سلام ہوں۔

### فارسی

ایں مذاہب سختم اے اہل تمیز  
بشنو آکنو مذهب عبد العزیز  
حب اہل بیت و اصحاب نبی  
عین ایمان است بشنو اے اخی  
مذهب سن کتاب و سنت است  
جائے سن درمیان جنت است  
من کیم امداد فضل ایزو است  
بعد ازاں فیض نبی و مرشد است  
(ایمان کامل فارسی، ص ۲۵)

ترجمہ: اے اہل خرد یہ مذاہب میں نے بیان کر دیئے ہیں۔ اب عبد العزیز سے اس کا مذهب سن۔ اے میرے بھائی! اہل بیت اطہار اور صحابہ کرام کی محبت عین ایمان ہے۔ سن کا مذهب کتاب اللہ جل شانہ اور سنت رسول مقبول صلی اللہ علیہ وسلم ہے اور اس کا قیام جنت میں ہو گا۔ میں کیا ہوں؟ (بہر حال جو کچھ بھی ہوں) یہ اللہ تعالیٰ کی امداد اور فضل خاص ہے اور حضور صلی اللہ علیہ وسلم اور میرے مرشد کرم کا فیض ہے۔

### شرب و ملک

حضرت علامہ پہاروی حنفی المذهب چشتی المشرب تھے۔ (البراس علی، ص ۱)۔ آپ صوفیہ کے نظریہ وحدۃ الوجود کے موبید تھے۔ تشویف کی بلند پایہ کتب

آپ کے مطالعہ میں تھیں، جن کا ذکر آپ نے اپنی تصانیف میں جا بجا کیا اور صوفیاء کرام کا ذکر خیر نہایت عقیدت و احترام سے کرتے ہیں۔ آپ وحدۃ الوجود سے متعلق ”ایمان کامل“ میں وضاحت فرماتے ہیں۔

سلک ثالث عجیب بالذات است  
 سلک صوفی و اہل حکمت است  
 جنت ایں قول را گر بنگری  
 پس بہ نیں شرح فصوص از قصیری  
 میرود بر ہر کے از نیک و بد  
 آنچہ استعداد عین او بود  
 عین ثابت نیست مجھول خدا  
 پھنسنیں ہر وصف لازم مراد را  
 صورت علیہ حق و است و عین  
 علم حق آمد قدیم ای اہل زین  
 زانکہ عین و آنچہ او را لازم است  
 نیست مجھول خدائی حق پرست

### ترجمہ مفہوماً

”میرا سلک اپنی ذات میں عجیب ہے اور یہ سلک صوفی اور اہل حکمت کا ہے اگر تم اس قول کی دلیل چاہتے ہو تو علامہ داؤد قصیری کی شرح فصوص الحکم کو دیکھو۔ ہر کسی سے جو نیک و بد صادر ہوتا ہے وہ اس کے عین ثابتہ کی استعداد ہے، عین ثابت اللہ تعالیٰ کے ہاں مجھول نہیں۔ اس طرح اس کے لیے صفت

لازم ہے۔ یہ عین ثابتہ اللہ تعالیٰ کی علمی صورت ہے اور اس کا عین ہے۔ اے صاحب اور اک اللہ تعالیٰ کا علم قدیم ہے کیونکہ عین اور جو کچھ ہے اس کو لازم ہے۔ اے حق پرست وہ اللہ تعالیٰ کے ہاں مجبول نہیں۔

”وحدة الوجود“ کے بارے میں محسن ملت حضرت حکیم محمد موسیٰ امر ترسی چشتی نظامی مدظلہ ”تذکرہ حضرت شاہ سکندر کیتھلی“ کے دیباچہ میں بحوالہ مقدمہ ”دیوان فرید“ مرقومہ علامہ طالوت، ص ۷۷، مطبوعہ عزیز المطابع بہاولپور تحریر فرماتے ہیں کہ اعلیٰ حضرت نے اتحاد کے قاتلین کی تکفیر فرمائی ہے اور آج کل کے ترقی پسند ادب جس وحدۃ الوجود کا پرچار کر رہے ہیں وہ یقیناً اتحاد ہے۔ اکابر صوفیاء کا کلام ان غلط اندیشوں کا ہرگز مؤید نہیں، اس سلسلے میں اس صدی کے سب سے بڑے عالم دین مولانا شاہ احمد رضا خان بریلوی قدس سرہ کے نزدیک بھی ”وحدة الوجود“ حق ہے۔ فرمایا ”توحید“ مدار ایمان ہے اور اس میں شک کفر ہے اور وحدۃ الوجود حق ہے۔ قرآن کریم و احادیث و ارشادات اکابرین دین سے ثابت ہے اور اس کے قاتلوں کو کافر کرنا شنیع کلمہ کفر ہے۔ رہا اتحاد، بے شک وہ زندقہ والخاد ہے اور اس کا قائل ضرور کافر ہے، اتحاد یہ کہ یہ بھی خدا اور وہ بھی سب خدا۔

مگر حفظ مراتب نہ کرنی زندگی

## کتب خانہ

آپ کا بہت بڑا کتب خانہ تھا جس کا ذکر حضرت علامہ اقبال رحمۃ اللہ علیہ نے بھی اپنے مکتوب میں کیا۔ وہ آپ کے وصال کے بعد محفوظ نہ رہ سکا۔ اکثر دیشتر دیمک کی نظر ہو گیا، کچھ بے علم و رثاء نے ضائع کر دیا۔ جو کتابیں فتح گئیں وہ اہل علم کے پاس موجود ہیں۔ (راقم کے نانا جان حضرت مولوی خدا بخش ڈھڈی اور ماموں جان مولوی محمد حسین کے ذاتی کتب خانوں میں کئی مخطوطات بھی تھے لیکن ان کے وصال کے بعد تمام ذخیرہ علمی بے حسی اور نامساعد حالات کی نذر ہو گیا)۔

آپ کی تصانیف کا اکثر حصہ قلمی صورت میں مولوی شش الدین بہاولپوری کے کتب خانہ میں موجود تھا، یہ کتب خانہ بعد میں ان کے پوتے یا پڑپوتے نے نواب بہاولپور کے پاس فروخت کر دیا۔ یہ کتب خانہ صادق گڑھ پیلس، ڈیرہ نواب صاحب میں مقفل پڑا ہے، ڈر ہے کہ یہ علمی خزانہ کمیں دیمک نہ کھا جائے۔ (تذکرہ مشاہیر قلمی، ص ۵۹، حاشیہ محمد حسن میرانی)۔ بعض کتب خانوں اور لاکبریوں کے بارے میں معلوم ہوا ہے کہ یہاں پر علامہ پرہاروی کے مخطوطات موجود ہیں۔

کتب خانہ حکیم فدا حسین قریشی چشتی، محلہ جہک، اندرون پاک گیٹ، ملتان  
 کتب خانہ میاں محبوب احمد گورمانی، ننھنہ گورمانی، ضلع مظفر گردھ  
 کتب خانہ حکیم مولوی کلیم اللہ، بستی سدھاری، کوٹ ادو  
 کتب خانہ پیر آف جھنڈا شریف، حیدر آباد، سندھ

کتب خانہ سردار پور جھنڈی، میلسی

کتب خانہ مولانا عبدالرشید طالوت، ڈیرہ غازی خان

کتب خانہ دربار عالیہ مکھڈ شریف، ضلع ائمک

کتب خانہ فرشی عبد الرحمن ملتانی، چمیک روڈ، ملتان

کتب خانہ مولوی خدا بخش بخش، کوٹ ادو

## تصنیف و تالیف

حضرت علامہ پہاروی نے تصنیف و تالیف کا سلسلہ جاری کیا تو آپ کے شب و روز کتب نویسی میں صرف ہوئے۔ آپ نے دنیا کے مختلف علوم و فنون پر بے شمار کتب تحریر کیں۔ ان میں اکثر و بیشتر کتب زیور طبع سے آراستہ نہ ہو سکیں۔ آج کی علمی دنیا آپ کی تحریر اور تبحر علمی پر انگشت بندناہ ہے کہ آپ نے یہ علوم و فنون کیسے حاصل کر لیے۔ آج بھی بعض علمی حلقوں میں آپ کا نام بڑی قدر و منزلت کے ساتھ لیا جاتا ہے اور آپ کی تصانیف سند کا درجہ رکھتی ہیں۔ آپ نے بے شمار علمی یادگاریں چھوڑی ہیں جن کا تعین کرنا ناممکن ہے۔ (ہفت روزہ "الہام" ۷ ستمبر ۱۹۸۳ء، مضمون: اسد نظای) فرشی عبد الرحمن ملتانی نے آپ کی تصانیف کی تعداد تین صد، (تاریخ ملتان ذیشان، ص ۵۶۵) عمر کمال خان ایڈوکیٹ نے دو صد (نواب مظفر خان شہید ملتانی اور اس کا عدد، ص ۱۵۲) اور مولانا محمد اعظم سعیدی نے ایک صد تین (المحصال الرضیہ، اردو ترجمہ، ص ۱۳) مولوی خدا بخش بخش کوٹ ادو کی تحریر شدہ فہرست میں یک صد ہشت کتابوں کے نام درج ہیں۔ آپ کی تصانیف کے کوائف مندرجہ ذیل ہیں۔

۱- الخصال الرضيہ (عربی) (انسانیکلوپیڈیا اسلامک، جلد ۱۹، ص ۳۰۹،  
مقالہ پروفیسر محمد اقبال نجدی)

علامہ پرہاروی نے اس رسالہ کا کوئی نام نہیں رکھا بلکہ ان الفاظ سے آغاز کیا ہے: ”فَهَذَا الْخَصَالُ الرِّضِيَّةُ وَالشَّمَالُ السَّنِيَّةُ مُولَانَا وَمَرْشِدُنَا وَهَادِيُنَا قَدْسُ اللَّهُ تَعَالَى سَرَهُ الْعَزِيزُ“ (تذکرہ علمائے پنجاب، جلد اول، ص ۲۹۹) لیکن یہ رسالہ جمالیہ، ازوار جمالیہ، گزار جمالیہ اور فضائل رضیہ کے مختلف ناموں سے مقبول ہوا۔ بعض تذکرہ نویسوں نے دو علیحدہ علیحدہ رسائل کا ذکر کیا۔ علامہ پرہاروی نے حضرت حافظ محمد جمال اللہ ملتانی کے حالات و واقعات، ملغوظات و مناقب پر صرف یہی ایک رسالہ تحریر فرمایا جو ان کی وفات کے شیرے دن بعد لکھا گیا۔ یہ رسالہ حضرت حافظ صاحب کی حیات مبارکہ پر مستند و معتبر ہے۔ اس کا ایک نسخہ ابوالعلاء پریس آگرہ سے ۱۳۲۵ھ میں مصطفیٰ پریس ہور سے ۱۳۳۲ھ میں شائع ہوا۔ اس کا فارسی ترجمہ حضرت مولانا عبد الرحمن ملتانی نے فرمایا اور آخر میں تتمہ کا بھی اضافہ کیا۔ (تاجدار ملتان، ص ۶) جس میں حضرت حافظ جمال اللہ ملتانی، حضرت خواجہ خدا بخش خیر پوری اور خواجہ عبد اللہ ملتانی کے حالت تحریر کیے۔ اس کا اردو ترجمہ بمع حاشیہ مولانا محمد برخوار ملتانی نے گزار جمالیہ کے نام سے کیا، جسے اسد نظامی نے مکتبہ جمال، جہانیاں خانیوال سے شائع کیا۔ اس کا ایک اور اردو ترجمہ عبد العزیز اکیدی می کوٹ ادو کی طرف سے ۱۳۹۷ھ میں شائع ہوا۔ علاوہ ازیں اس کا اردو سرائیکی ترجمہ بھی مولانا محمد اعظم سعیدی نے کیا اور وہ سرائیکی اردو رائٹرز گلڈ کراچی سے ۱۹۸۳ء میں شائع ہوا۔

## ۲۔ المصاصم فی اصول تفسیر القرآن (عربی)

رو تاویل، اصول تفسیر اور اس کے متعلقات کے بارے میں ہے۔ نعم الوجز کے حاشیہ پر طبع ہوا۔ ناشر کو اس کا ناقص نسخہ ہاتھ آیا جس کے درمیان کے چند صفحات غائب تھے، اسی طرح چھاپ دیا گیا۔ محمد عبدالواسع نے مکتبہ سلفیہ، قدریہ آباد، ملتان سے شائع کیا۔

## ۳۔ السلسیل فی تفسیر التنزیل (عربی)

یہ نامور تفسیر جلالین کی طرز پر لکھی گئی۔ امام اہل سنت سیدنا احمد سعید کاظمی فرمایا کرتے کہ اگر مدارس عربیہ میں شامل ہو جائے تو خوب رہے گا۔ اس کا خطی نسخہ کتب خانہ سلیمانی، تونسہ شریف میں موجود ہے۔ (بقول مفتی محمد راشد نظامی، ملتان)

## ۴۔ رسالہ اثبات رفع السبابہ فی الشہد (عربی)

عربی نظم میں مختصر رسالہ ہے جس میں از روئے حدیث شہد میں انگشت شادوت اٹھانے کا ثبوت ملتا ہے۔

## ۵۔ ایمان کامل (فارسی)

علم الکلام اور عقائد سے متعلق ہے۔ مشنونی شریف کی طرز اور اسلوب و

وزن پر کامگیا ہے۔ ایک سو دس اشعار کا یہ رسالہ ایک تھائی دور میں مکمل ہوا، جسے ۱۳۰۸ھ میں بھائی پرس لاهور نے شائع کیا اور ۱۳۲۰ھ میں اسلامیہ شیم پرس لاهور سے طبع ہوا۔ اس کے علاوہ فاروقی کتب خانہ ملکان نے اسے مرام الکلام کے ساتھ شائع کیا۔ حال ہی میں اسے کاظمی کتب خانہ ملکان نے حواشی سمیت شائع کیا۔ اس کا خطی نسخہ کتاب خانہ احمدیہ سعیدیہ، موسیٰ زینی شریف، ذیرہ اسمائل خان میں موجود ہے۔ کاتب کا نام عبدالجبار ہے۔ (فرست نسخہ ہائے خطی، کتاب خانہ ہائے پاکستان، جلد اول، ص ۱۸۳)

## ۶۔ الائکسیر (عربی) سے جلد

طب کے موضوع پر فتحیم و حجیم کتاب ہے، جو ۱۳۰۴ھ میں تالیف ہوئی۔ جلد پانٹ کا اردو ترجمہ مولوی شمس الدین بہاولپوری نے "محزن سليمانی" کے نام سے ۱۳۹۵ھ میں مکمل کیا، جسے ۱۳۰۸ھ میں نو کثور لکھنؤ سے شائع کیا گیا۔ اس کا خطی نسخہ میاں مسعود احمد جھنڈری، میلی کی لاہوری میں موجود ہے۔ ایک نسخہ پنجاب یونیورسٹی لاہوری میں بھی موجود ہے جس کی تفصیل مندرجہ ذیل ہے۔

نمبر: ۳۷۷، خط: نستعلیق، تقطیع: ۲۵ x ۲۱ سم، کاتب: غلام حسین بن مولانا نور احمد، تاریخ: ۱۳۲۰ھ (ہندو لٹ آف عربک مینو سکرپٹس ان دی پنجاب، انگریزی، ص ۳۷۵) پاکستان کے معروف محقق حکیم محمد موسیٰ امرتری مدظلہ کا بیان ہے کہ "الائکسیر" کی تینوں مطبوعہ جلدیں کسی تاجر کتب نادره کے ہاں دیکھی تھیں۔ حکیم محمد حسین بدر کے کتب خانہ میں قلمی نسخہ موجود ہے، جس کا انہوں نے اردو میں ترجمہ بھی کیا جو طبع نہ ہو سکا۔ ایک خطی نسخہ پنجاب پلک لاہوری میں ہے۔ جنم ہر سے جلد، ۱۳۰۹ اوراق، تقطیع ۷ x ۱۰۲، سطور ۱۰۰، بے خط نستعلیق شکنہ روشن۔

(تفصیلی فہرست مخطوطات عربیہ، ص ۷۲۳-۷۲۰)

## ۷۔ زمرہ اخضرا قوت احمد (عربی)

طبع سے متعلق ہے۔ ۱۳۲۸ھ ماہ شوال و ذی قعده میں تالیف ہوئی۔ اس کی تالیف نواب محمد شاہ نواز خان شہید کے ایما پر ہوئی۔ اس کا خطی نسخہ مکتبہ تیرہویں صدی ہجری چنگاپ پلک لائبریری میں محفوظ ہے جس کی تفصیل مندرجہ ذیل ہے:

حجم: ۲۸۲ صفحات، تقطیع ۶ x ۹۳، سطون: ۲۳، خط: نستعلیق، کشادہ رواں، مکتبہ: الله دین ولد میاں احمد بخش، تاریخ: ۱۹۷۶ ب، ۱۶ ماہ چیت۔ (تفصیلی فہرست مخطوطات عربیہ، ص ۷۲۰)۔ اس کا ایک خوبصورت مخطوطہ مولوی خدا بخش حش کے پاس موجود ہے۔ یہ کتاب "الاکسیر" جلد سوم کا خلاصہ ہے۔ اس کا فارسی ترجمہ حکیم مظفر الدین نے کیا۔ اس کے دو اردو ترجمے بھی شائع ہو چکے ہیں۔

ایک اردو ترجمہ حکیم علامہ ظہیر احمد سوانی اور دوسرا اس کی شرح کے ساتھ "مجرب الامراض" کے نام سے حکیم منور علی خان نے کیا۔ (مقالہ علامہ عبد العزیز پہاروی، ص ) اس کے علی متن کو فاروقی کتب خانہ ملتان نے ۱۸۲۸ء میں طبع کیا اور شیخ الحی بخش جلال دین تاجر ان کتب کشیری بازار لاہور نے شائع کیا۔ اس کتاب کا جدید ترجمہ حکیم محمد شریف جگرانوی کر رہے ہیں۔

## ۸۔ مشک غیر (عربی)

علامہ پہاروی تحریر فرماتے ہیں کہ یہ کتاب اسرار الاطباء کا خلاصہ ہے۔

(مشک غیر عربی، ص ۲۲، جلد اول) یہ رسالہ مختلف ناموں سے مشور ہوا۔ الاغز، مشک غیر، غیر الا شعب، مشک اذفر۔ اس کا ایک قلمی نسخہ کتاب خانہ ہمدانی، کتبہ الہمدانی، کوٹ مراد خان، قصور میں موجود ہے جس کی تاریخ کتابت ۱۹۳۴ھ ہے۔ (کتاب خانہ ہائے پاکستان، جلد اول، ص ۱۰۰) اس کا ایک اور قلمی نسخہ دیال سجھے ٹرست لاہوری لاہور میں موجود ہے۔ مخطوطہ نمبر: ۵۷۶، تقطیع: ۲۰ x ۲۰ سم، اوراق: ۱۲، خط: نستعلیق، کاتب: فقیر امام الدین، ساکن مڈا، معروف کندیکے (فہرست مخطوطات، جلد سوم، ص ۳۸۷)۔ زمردا خضر اور مشک غیر دونوں کو سمجھا کر کے حاجی چراغ دین، سراج دین تاجر ان کتب، کشیری بازار نے ۱۹۳۶ء بمقابلہ ۱۹۳۵ھ میں شائع کیا۔ ان کا اردو ترجمہ حکیم محمد نیر اختر نے کیا، جو ادارہ طبیب حاذق شاہ دولہ روڈ، گجرات سے شائع ہوا۔ ان کتب کے دو عدد قلمی نسخے حضرت حکیم محمد موسیٰ امرتسری مدظلہ نے لہور عجائب گھر کی لاہوری کو وقف فرمائے، جن کا مختصر تعارف یہ ہے:

### ۱۔ رسالہ زمردا خضرا قوت احر (قلمی) کتابت ۱۹۳۶ھ

کاتب: نظام الدین، تاریخ کتابت: ۱۹۳۶ء پھاگن، دسمبر ۱۹۳۶، سطور: ۱۵ فی صفحہ، متن: کالی روشنائی سے سرخیاں شکری، ہر صفحہ با جدول، اوراق: ۵۷، تفصیل: خصوصیات مشک غیر، زمردا قوت وغیرہ، سائز: ۱۵ x ۲۳ سم / mss ۱۰۳۲ / ۸۶

### ۲۔ الغیر بالمسک

عربی، خط: شمع، ۱۸ سطر فی صفحہ، متن: کالی روشنائی سے، کاتب: نور احمد بن میاں روڈا، تاریخ کتابت: دسمبر ۱۹۳۶ء، ۱۹۳۷ھ، تعداد اوراق: ۱۲، سائز: ۱۹ x ۲۵.۵ سم، mss ۱۰۳۲ / ۸۶ - ۹۹۔ (حکیم محمد موسیٰ امرتسری مدظلہ، ص ۷۳-۷۵)

## ۹۔ کوثر النبی فی اصول حدیث (عربی) دو جلد

اصطلاحات حدیث کے موضوع پر ہے۔ ابتدائی حصہ مکتبہ قاسمیہ، چوک فوارہ، ملتان سے ۱۳۸۳ھ میں شائع ہوا۔ اس کا قلمی نسخہ مکتبہ ۱۳۲۳ھ خانقاہ سراجیہ، کتاب خانہ سعیدیہ، کندیاں میں موجود ہے۔ (کتاب خانہ ہائے پاکستان، جلد اول، ص ۷۶) اس کتاب کی تخلیص "فتیب کوثر النبی" کے نام سے محمد جی نامی ایک عالم نے کی جس کا ایک نسخہ پنجاب یونیورسٹی لا بہری میں موجود ہے۔ نمبر: ۱۹/۱۸۲۲ ARB، اور اق: ۲۷، سطور: ۳۶، تقطیع: ۲۷ x ۱۵ سم، خط: شکستہ آمیز، کاتب: غلام محی الدین، تاریخ تکایت: ۱۳۸۳ھ۔ (فہرست مفصل، جلد اول، ۳۲)

(۲۲) اس کا ایک اور قلمی نسخہ جامعہ رشیدیہ، شاہدروہ کی لا بہری میں موجود ہے۔ (تحقیقی مقالہ، علامہ عبدالعزیز الفرباروی، ص ۶۰) اس کی جلد دوئم کا قلمی نسخہ مولانا عبد الکریم جامپوری مدرس انوار العلوم ملتان کے کتب خانے میں موجود ہے۔ علامہ کے وصال کے بعد خدا معلوم اس کا کیا حشر ہوا۔

## ۱۰۔ النبراس شرح لشرح عقائد (عربی)

علامہ ابو حفص جمجم الدین عمر بن محمد معروف بہ جمجم النسفي ۷۵۳ھ نے عقائد اہل سنت پر ایک مختصر رسالہ لکھا جس کی کثرت سے شرحیں لکھی گئیں، جن میں علامہ سعد الدین تفتازانی (م ۷۹۲ھ) کی شرح متداول ہے جس پر علامہ پہاروی نے ۱۳۳۹ھ میں شرح لکھی جو "النبراس" کے نام سے ہے۔ (تذکرہ علمائے پنجاب، جلد اول، ص ۲۹۷) جو سب سے پہلے مصر سے شائع ہوئی۔ (ہفت روزہ

”سفینہ خبر“ مار جولائی ۱۹۸۹ء (۱۴۰۰ھ) میں حاجی دین محمد اینڈ سنز نے لاہور سے طبع کیا، جس میں مولانا محمد برخوردار ملتانی کا حاشیہ موجود ہے، جو انہوں نے ۱۴۰۲ھ میں تحریر فرمایا۔ مولانا اسد نظامی کا بیان ہے کہ انہوں نے بعض مقامات پر اپنی طرف سے رائے قائم کی ہے۔ اسے مکتبہ قادریہ لاہور نے شائع کیا اور یہ شاہ عبدالحق محدث دہلوی اکیڈمی، بندیال شریف، سرگودھا سے ۱۹۸۸ء میں شائع کی گئی۔ اسے مکتبہ امدادیہ، دارالعلوم مظہریہ، ملتان نے اس کا معروکتہ الاراء حاشیہ حذف کر کے شائع کیا۔ یہ کتاب مدارس عربیہ میں بطور نصاب پڑھائی جا رہی ہے۔ اس کے خطی نسخہ بکثرت مل جاتے ہیں۔ اس کا ایک قلمی نسخہ مولوی فیض محمد قادری مرشد آباد ضلع میانوالی کے پاس موجود ہے۔ (نماش نوادرات و مخطوطات، جشن ملتان، ص) اس کا ایک خوبصورت قلمی نسخہ دارالعلوم محمودہ محمودیہ، توپرہ شریف میں موجود ہے۔ اس کے علاوہ اس کا نامکمل قلمی نسخہ پروفیسر جعفر بلاوج کے پاس موجود ہے، جس کی تفصیل مندرجہ ذیل ہے:

کاتب: گل محمد، من کتابت: ۱۴۰۰ھ، خط: نستعلیق، روشنائی: سیاہ، حاشیہ: سرخ روشنائی، سطور فی صفحہ: ۷۱، سائز: ۲۰ x ۳۰ سم۔

## ۱۱- صراط مستقیم

وینیات اور عقائد سے متعلق ہے۔ اکثر حصہ اس کتاب کا خود مصنف کا مکتبہ ہے، کچھ حصہ کسی شاگرد کا لکھا ہوا ہے۔ یہ مخطوطہ نواب بہاولپور کے کتب خانے میں موجود ہے۔ (تذکرہ مشاہیر، قلمی ص)

## ۱۲- العیق (عربی)

## ۱۳- کلید مستجاب

## ۱۴- سدرۃ النسخی (فارسی)

۱۵- کلام الامام (فہرست مطبوعہ و غیر مطبوعہ قلمی تصانیف، علامہ پرہاروی)  
”پینتالیس عربی فارسی نعمتوں کا مجموعہ“ مصطفائی پریس لاہور سے طبع ہوا۔

## ۱۶- مناظرة الجل في علوم الجمیع (عربی)

یہ مناظرہ کوثر النبی حصہ اول کے ساتھ ملکان سے شائع ہوا۔ اس کا اردو ترجمہ مولانا منظور احمد سعیدی، استاذ جامعہ راشدیہ پیر جو گوٹھ شریف سندھ نے کیا۔ خدا کرے جلد منظر عام پر آجائے۔

## ۱۷- مرام الكلام في عقائد الاسلام (عربی)

یہ کتاب عقائد اہلسنت کے متعلق ہے۔ فاروقی کتب خانہ ملکان سے شائع ہوئی۔ اس کا قلمی نسخہ دیال نسخہ لاہوری میں موجود ہے، جس کی تفصیل مندرجہ ذیل ہے: مخطوطہ نمبر ۲۹۹، تقطیع: ۲۰ x ۱۳ سم، اوراق: ۱۳۱، خط: نسخ و نستعلیق۔  
(فہرست مخطوطات عربی، فارسی، جلد دوم، ص ۱۰۷)

۱۸۔ حاشیہ عزیزیہ

منطق کے مشور رسائلے ”ایسا غوچی“ پر حاشیہ لکھا گیا ہے۔ اس کا قلمی نسخہ مولانا اسد نظامی کے پاس موجود ہے۔

۱۹۔ الناہیہ

حضرت سیدنا امیر معاویہ رضی اللہ عنہ اور صحابہ کرام رضوان اللہ علیہم اجمعین کے فضائل مناقب پر ایک محققانہ کتاب ہے، جو سارِ رمضان ۱۴۳۲ھ میں مکمل ہوئی، جسے ادارہ ”الصدق“ ملتان نے شائع کیا۔ اس مطبوعہ نسخہ کو مکتبہ اشیق ترکی استنبول نے ۱۹۸۳ء میں چھاپا۔ اس کا اردو ترجمہ مولانا محمد یوسف لدھیانوی نے ۱۴۰۰ھ میں مکمل کیا، جسے عید العزیز اکیڈمی کوٹ ادو نے مع عربی متن کے شائع کیا۔ یہی ترجمہ کتب خانہ الحمامیہ ملتان سے ۱۴۳۵ھ میں شائع ہوا۔ اسے معاویہ پبلی کیشنر، مدرسہ معمورہ، بخاری اکیڈمی، مریان کالونی نے بھی شائع کیا۔ اس کا ایک اور اردو ترجمہ مولانا فیض احمد اویسی بہاولپور نے بھی کیا، علاوہ ازیں اردو ترجمہ کر کے مولانا محمد اعظم سعیدی نے مدرسہ دعوت القرآن کراچی سے ۱۹۸۳ء میں شائع کیا۔ اس کتاب کا اصل قلمی نسخہ دارالعلوم محمودہ محمودیہ تونسہ شریف میں موجود ہے، جس پر علامہ پرہاروی کے دستخط موجود ہیں۔ صدر المشائخ حضرت خواجہ غلام نظام الدین تونسی نے ذر کثیر صرف کر کے وقف کتب خانہ فرمایا۔

۲۰۔ الالواح (عربی) موضوع عملیات تعویذات (المر المکتوم عربی، ص ۵۲)

۲۱۔ رسالہ الاوفاق (عربی)

یہ الالواح کا خلاصہ ہے، جسے المر المکتوم کے ساتھ مولوی عبدالکریم

جامپوری نے ملتان سے شائع کیا۔

۲۲۔ البحار المحيط (عربی) موضوع: تفسیر و متعلقات

۲۳۔ وحی مقدس موضوع: تفسیر

نواب بہاولپور کے کتب خانہ میں موجود ہے۔ (تذکرہ مشاہیر، قلمی ص)

۲۴۔ نعم الوجز (عربی)

علم بیان و بدیع سے عبارت ہے۔ یہ رسالہ ۷۴ ربیع الاول ۱۴۳۶ھ کو مکمل ہوا۔ اس کا قلمی نسخہ کتب خانہ سعیدیہ، خانقاہ سراجیہ کندیاں میں موجود ہے، جو فارسی رسم الخط میں ہے اور ۱۱۹ صفحات پر مشتمل ہے۔ اس کا حوالہ نمبر ۳۰۶ ہے۔ اس کے علاوہ اس کے دو نسخے مکتبہ مولانا غلام محمد حبیب وطنی ساہیوال کے پاس محفوظ ہے۔ ایک نسخہ کے کاتب مشتاق ہیں۔ ۳۹ صفحات پر مشتمل خط شکستہ میں لکھا گیا ہے۔ دوسرے نسخے کے کاتب مولانا غلام محمد ہیں۔ یہ نسخہ ۱۱۳ صفحات پر مشتمل خط نسخیق میں ہے۔ نعم الوجز مکتبہ سلفیہ قدیر آباد ملتان سے شائع ہوا تھا۔

۲۵۔ الر المکتوم ما اخفاہ المستقدمون (عربی)

علم اوقاق، تکمیر، جفر سے متعلق ہے، جسے مدرسہ انوار العلوم ملتان کے استاد مولانا عبدالکریم جامپوری نے مختصر حالات کے ساتھ نوبھار الیکٹریک پریس ملتان سے شائع کرایا اور بعد میں ۷۴۹ھ میں عبد العزیز اکیڈمی کوٹ ادو کی جانب سے شائع کیا گیا۔ قلمی صورت میں کتب خانہ سید عباس حسین شاہ گردیزی پی۔ سی۔ ایس ریڈیارڈ ملتان کے پاس موجود ہے۔ (نماش نوادرات و مخطوطات، جشن ملتان، ص)

۲۶۔ شرح حسن حسین

اور اد و وظائف سے متعلق ہے۔ مولوی جلال الدین کہہ چاہ کئے والا مصافت محمود کوٹ انخلع منظر گڑھ کے پاس موجود ہے۔ اس کا ایک بوسیدہ نسخہ مولانا اسد نظامی کے پاس بھی موجود ہے۔ (آیات ادب، ص)

۲۷۔ کلید مستحب (فہرست مطبوعہ و قلمی تصانیف علامہ پرہاروی، ص)

۲۸۔ میزتاب

۲۹۔ المرفوءات

۳۰۔ معجون الجواہر موضوع: مختلف علوم پر بحث

۳۱۔ جامع العلوم النامویہ والعقیلیہ

۳۲۔ کنز العلوم

اقسام علوم کی تعریف پر مبنی ہے۔ ابوالعلائی پریس آگرہ سے ۱۹۳۸ھ میں شائع ہوئی۔ (المحصال الرضیہ، اردو ترجمہ، ص ۳۲)

۳۳۔ دیوان عزیزی (فارسی)

مولانا اسد نظامی کے پاس اس کے چند قلمی صفحات موجود ہیں۔ انہوں نے خواجہ معین الدین چشتی اجیری رحمۃ اللہ علیہ سے منسوب "انیس الارواح" کے اردو ترجمہ میں علاوہ پرہاروی کا خواجہ غریب نواز کے حضور نذرانہ عقیدت شامل کیا ہے۔ (انیس الارواح، اردو ترجمہ، ص ۳۰۳)

۳۴۔ البنطاسیا فی علوم المخالفہ (عربی)

الیات کے موضوع پر ہے اور مختلف علوم پر بحث کی گئی ہے۔ مثلاً فلسفہ،

معانی، کیمیا، ریاضیا، بیت، طبیعت وغیرہ۔ اس کا ایک قلمی نسخہ گواڑہ شریف میں موجود ہے۔ ایک اور نسخہ حکیم محمد صدیق سیل کے کتب خانہ میں موجود ہے۔  
(ہائش نوادرات و مخطوطات، جشن ملتان، ص)

### ۳۵۔ الرالسماء (عربی)

بیت اور زانچہ سے متعلق ہے۔ اس کا قلمی نسخہ مولانا اسد نظامی کے پاس ہے۔ ایک اور مخطوطہ کتب خانہ سعیدیہ، خانقاہ سراجیہ کندیاں میں موجود ہے، جس کی تفصیل مندرجہ ذیل ہے۔

اوراق: ۶۲۲، تقطیع: ۴۰۳ سم، سطون: ۲۲، خط نتیجت۔ (فرست نسخہ ہائے خطی، کتاب خانہ ہائے پاکستان، ص ۲۵)

### ۳۶۔ صلوة المسافر موضوع: نماز قصر

### ۳۷۔ یاقوت التاویل فی اصول تفسیر (عربی)

### ۳۸۔ تتمیل العرفان

۳۹۔ سر المعاو موضوع: دینی معاملات اور سائل پر بحث

۴۰۔ المستجاب موضوع: عملیات

۴۱۔ اللوح المحفوظ فی التفسیر (عربی) دو جلد

قرآن مجید کی تفسیر دو جلدیں میں ہے، جس میں دینی معاملات پر بحث کی گئی ہے۔ قلمی نسخہ مولانا اسد نظامی کے پاس موجود ہے۔

۴۲۔ فرهنگ مصطلحات طبیہ (فارسی) موضوع: علم طب

۴۳۔ الیاقوت (عربی) سے جلد (فرست مطبوعہ و قلمی تصانیف، علامہ

پہاروی، غیر مطبوعہ، ص)

علوم قدیمہ و جدیدہ کا جامع تعارف ہے۔ اس کی ایک جلد قلمی صورت میں  
سردار محمد افضل ڈیروی کے کتب خانہ میں موجود ہے۔

### ۳۲۔ التریاق (عربی) دو جلد

طب کے موضوع پر ہے۔ قلمی نسخہ تونہ شریف کی لاہوری میں موجود  
ہے۔ (کتاب خانہ ہائے پاکستان، جلد اول، ص ۱۵)

راقم الحروف نے یہ دونوں جلدیں عبدالتواب آکیڈی بوسنگٹ میان میں  
دیکھی، تھیں جن کی تفصیل درج ذیل ہے۔ جلد اول، اوراق: ۲۱، خطہ: نجح، تقطیع:  
۲۷x۱۷ سمسار، سطون: ۲۵۔ اس کے ساتھ دوسری جلد کا بھی حصہ شامل ہے۔ جلد  
دوئم، اوراق: ۲۵۳، خطہ: شکستہ، تقطیع: فل اسکیپ، تاریخ کتابتہ: ذی قعدہ  
۱۴۳۷ھ، کاتب مولوی قمر الدین بن مولانا عبدالحالق نقشبندی جامپوری۔

### ۳۵۔ مسائل اسماع

### ۳۶۔ نهایت الاعمال

### ۳۷۔ الدر المکنون

### ۳۸۔ رسالہ فی الجفر الجامع

### ۳۹۔ الالہامیہ (عربی)

طبعات میں چاند گرہن اور سورج گرہن سے متعلق ہے۔

### ۴۰۔ التمیز فی تدقیق فلسفہ موضوع: رد فلسفہ یونان

### ۴۱۔ الیوقیت فی علم المواقیت موضوع: علم اوقات

(نہرست مطبوعہ و فلسفی تصاویر علیہ سر پر ناروی غیر مطبوعہ)

- ۵۲۔ حاشیہ شرح جامی قلمی نسخہ اسد نظامی کے پاس ہے۔
- ۵۳۔ جواہر العلوم (بغیۃ الکامل السامی، عربی، ص ۸۸)۔
- ۵۴۔ مخزن العوارف موضوع: تصوف
- ۵۵۔ الاوقيانوس
- ۵۶۔ منتسب الکمال
- علم جفر، تکمیر، عملیات سے متعلق نہایت جامع کتاب ہے۔ اس کا قلمی نسخہ مولانا اسد نظامی کے پاس ہے۔
- ۵۷۔ حاشیہ مسلم الشبوت
- اصول فقہ کی معتبر کتاب ہے، جس میں علامہ پرہاروی کا معركہ آرا حاشیہ ہے۔ اس کا خطی نسخہ مولانا اسد نظامی کے پاس موجود ہے۔
- ۵۸۔ تختین السقویم موضوع: اخراج تاریخ
- ۵۹۔ النیرین موضوع: علم ہیئت
- ۶۰۔ انمئونج
- ۶۱۔ شرح التجرد
- ۶۲۔ عقاائد المرام
- ۶۳۔ مخزن الاسرار مخطوطہ ملکیت اسد نظامی
- ۶۴۔ کبریت احر موضع: علوم ریاضی
- ۶۵۔ تسهیل السعو موضع: دنیا کے طول و عرض پر بحث  
(ہرست مطبوعہ و نسلی تصنیف علامہ پرہاروی میر مطبوعہ)

- ۶۶ - الاوسط (عربی) موضوع: علم نحو
- ۶۷ - کتاب الامثال (عربی) حبیب فائق ملتانی کے پاس مخطوطہ موجود ہے۔
- ۶۸ - تسہیل السيارات (عربی) موضوع: فلکیات و تنجیر سیارگان
- ۶۹ - فضائل اہل بیت قلمی نسخہ، مملوکہ اسد نظامی
- ۷۰ - عمامہ الاسلام فی عحدۃ المرام (عربی) موضوع: علم الكلام (فرس مطبوعہ و غیر مطبوعہ، قلمی تصانیف علامہ پرہاروی، ص)
- ۷۱ - کتاب الطب (عربی) دو جلد
- ۷۲ - شموس الانوار موضوع: عملیات
- ۷۳ - المفردات (عربی)
- قلمی نسخہ مولوی خدا بخش حشمتی کے پاس موجود ہے۔ یہ طب سے متعلق ہے۔
- ۷۴ - البر المکنون مشی الکمال کا خلاصہ ہے۔
- ۷۵ - بیاض الطب
- ۷۶ - شرح قانونچہ (مقالہ علامہ عبد العزیز پرہاروی، غیر مطبوعہ، ص)
- ۷۷ - تفسیر عزیزی
- ۷۸ - بیاض عزیزی
- ۷۹ - حاشیہ مدارک

- ۸۱ - معدن الخزان
- ۸۲ - اختصار تذكرة طوسی
- ۸۳ - قرین فی علم الکسوف والخسوف
- ۸۴ - ابوائے رسول صلی اللہ علیہ وآلہ وسلم
- ۸۵ - حیات النبی صلی اللہ علیہ وآلہ وسلم
- ۸۶ - تحفہ عبیدیہ
- ۸۷ - حکایات اولیاء
- ۸۸ - رسالہ نبض
- ۸۹ - رسالہ قصد
- ۹۰ - تفسیر تبارک الذی بیده الملک
- ۹۱ - حقیقتہ الوجی
- ۹۲ - مخزن احمدی
- ۹۳ - مکتوبات عزیزی (فہرست مطبوعہ و قلمی تصانیف، علامہ پہاروی، غیر مطبوعہ، ص)
- ۹۴ - تعلیقات رسالہ تہذیب الكلام (علی)
- قلمی صورت میں مولوی خدا بخش حشہ اور مولانا اسد نظامی کے پاس موجود ہے۔
- ۹۵ - ملخص الاتقان فی علوم القرآن

۹۵ - اعجاز التنزيل في البلاغة

۹۶ - ماغسٹر فی الحکمتہ الیاضیہ و علم الرصد

۹۷ - کتاب الل (فارسی)

طب کے موضوع پر ہے۔ اس کا کوئی مستقل نام نہیں۔ کتاب الل نغير الحقیقی کے الفاظ سے آغاز کیا گیا ہے۔ مولوی خدا بخش حشہ کوت ادو کے پاس موجود ہے۔ اس کا اردو ترجمہ مولوی حسن بخش فارسی مastr کوت ادونے کیا۔

۹۸ - تفسیر اکبر

۹۹ - الیست المعمور

۱۰۰ - الیست المحفوظ

۱۰۱ - صرف عزیزی

۱۰۲ - نحو عزیزی

اس کا ایک بوسیدہ قلمی نسخہ مولوی خدا بخش حشہ کے پاس موجود ہے۔

۱۰۳ - تفسیر سورۃ الکوثر (انہست مطبوعہ و قلمی تصاویف علامہ پر باروڑ)

۱۰۴ - حب الاصحاب موضوع: فضائل صحابة

۱۰۵ - رسالہ فی رد الروافض خطی نسخہ مملوکہ اسد نظامی

۱۰۶ - ماء بما البیض (عربی) موضوع: فلسفہ شریعہ (تذکرہ مشاہیر، قلمی ص)

۱۰۷ - نسخ مجربہ کبیر موضوع: طب و عملیات

۱۰۸ - نسخ مجربہ صغیر موضوع: طبی نسخہ (المحصال الرضیہ، اردو ترجمہ)

(ص ۳۴)

- ۱۰۹ - علم اسٹریونمیا کبیر
- ۱۱۰ - علم اسٹریونمیا صغر
- ۱۱۱ - علم اسٹریونمیا متوسط (فہرست مطبوعہ و قلمی تصنیف، علامہ پرہاروی، غیر مطبوعہ، ص)

## علامہ پرہاروی کا اپنی تصنیف پر ذاتی تبصرہ

علامہ پرہاروی نے اپنی کتب کے بارے میں جو خصوصیات بیان فرمائی ہیں، وہ درج ذیل ہیں:

انگریزوں کو علم اسٹریونمیا سمجھنے کا بہت اشتیاق تھا لیکن ملاش بیار کے باوجود انہیں یہ علم پڑھانے والا کوئی نہ مل سکا، جبکہ اس فقیر نے اس علم میں جلیل القدر کتاب تصنیف کی۔ ابرخوس (یہ حضرت عیینی علیہ السلام سے ایک سو چالیس برس قبل مگزرا ہے۔ علم بیت کا ماہر تھا۔ اس فن میں بہت اضافہ کیا۔ اس کی تصنیف یونانی سے عرب میں ترجمہ کی گئی) بھی کتاب کو دیکھ کر انگشت بدنداں رہ جاتا اور بیلیموس (یہ پلاٹنوس ہے جس نے امطراپ (آلات نجوم) بنایا۔ اس کے زمانہ میں بہت بڑے سامان سے رصد خانہ بننا اور اجرام فلکی کے حالات تحقیق کیے گئے۔ اس کا نظام تمام یورپ میں مدتوں یعنی کوپرنیکس کے زمانہ تک حڑاول رہا۔ یہ بات بھی یاد رکھنے کے قابل ہے کہ اس کی کتاب مجلسی، جو علم ریاضی پر ہے، عرب عی کی بدولت یورپ پہنچی۔ عرب سے لاطینی اور پھر فرانسیسی میں ترجمہ کیا گیا، جو پھر میں ۱۷۸۰ء میں شائع ہوا) اس کے دلائل کے

سامنے سر تسلیم خم کر لیتا۔ (کوثر النبی، جلد اول، مع مناظرۃ الجل فی علوم المجمع، ص ۴۵)

عبد آدم سے لے کر آج تک کسی شخص نے علم ریاضی پر اس جیسی جامع کتاب نہیں لکھی، جو میں نے کبریت احر لکھی ہے۔ (ایضاً، ص ۱۰۲) موجودہ دور کی کتب پر اس کتاب (الاکسیر) کو بہت سی باتوں میں فضیلت حاصل ہے اور بہت سے فسائل ہیں کہ جن کی وجہ سے یہ کتاب اکثر دیگر کتابوں پر حاوی ہے۔ (الاکسیر، جلد سوم، اردو ترجمہ، ص ۲)

یہ کتاب خزانہ ربانیہ کی اکسیر ہے اور فضل خداوندی کا ایسا عظیم الشان خزانہ ہے کہ بقراط (حضرت عیسیٰ علیہ السلام سے پانچ سو سال قبل اس نے فن طب کو مرتب کیا اور کتابیں لکھیں۔ اس کی کتابوں کے عربی میں ترجمہ کیے گئے۔ ان میں فصول، شفاء الامراض قابل ذکر ہیں) اور جالینوس (۵۹ء میں پیدا ہوا۔ ہندسہ حساب پڑھنے کے بعد سترہ برس کی عمر میں طب کی تحصیل شروع کی اور اس کی تکمیل کے لیے ایغنڑ، سارس، اٹلی، اسکندریہ کا سفر کیا۔ اس نے فن طب کے متعلق بہت سے بئے مسائل دریافت کیے اور کتابیں لکھیں، جو قدیم زمانہ میں اسلامی درس گاہوں کے نصاب تعلیم میں شامل تھیں، ان میں ابراہان، الطیب بہت مقبول ہیں) حیرت زده ہیں اور ارکانغا میں (یہ بھی مشور یونانی حکیم اور فلسفی تھا) اور برقلموس (۳۲۳ء میں پیدا ہوا۔ فلسفہ اور ریاضی میں استاد وقت تھا۔ یہ مذہب عیسیٰ کا سخت مخالف تھا۔ اس کی تصانیف بھی عربی میں ترجمہ کی گئیں) حیران ہیں۔ (تفصیلی فہرست، مخطوطات عربیہ، ص ۲۳۸)

## آپ کی تصانیف پر مشاہیر کی آراء

مشی شیر محمد نادر ملتانی

علامہ پہاروی تحریر کرنے کا نہایت اعلیٰ درجے کا ذوق رکھتے تھے اور بہت سی قلمی کتب جمع کر رکھی تھیں اور انہوں نے ہر فن کی تصانیف یادگار چھوڑی ہیں۔  
(زبدۃ الاخبار، فارسی، ۸۵)

مولوی مشش الدین بہاولپوری

علامہ پہاروی نے اپنی کتاب الاکسیر میں ایسا غریب طریقہ ملحوظ فرمایا ہے جو کسی کو میر نہیں یعنی ہر ایک کو علم میں لحاظ مسائل شرعیہ اس حد تک ملحوظ رکھا کہ یہ مسئلہ مخالف اور یہ مُوافق اور یہ سکوت عنہ شرع کا۔ (الاکسیر، اردو ترجمہ، جلد سوم، ص ۲۳۳)

مفتکر اسلام، شاعر مشرق، حکیم الامت، علامہ اقبال اپنے ایک مکتوب میں تحریر فرماتے ہیں:

محمدی جناب میر صاحب،

السلام علیکم! ایک بزرگ علامہ عبد العزیز بلہاروی تھے، جن کا انتقال ۱۴۶۰ھ میں ہوا۔ انہوں نے ایک رسالہ "سر السماء" کے نام سے لکھا، جس کی تلاش مجھے ایک دت سے ہے۔ تحقیق سے معلوم ہوا ہے کہ علامہ موصوف کا کتب خانہ ایک بزرگ مولوی مشش الدین بہاولپوری کے قبضہ میں چلا گیا تھا، شاید مولوی مشش الدین ان کے کوئی عزیز تھے یا کیا؟ بہرحال اس عرضے کا مقصد یہ ہے کہ از راہ عنایت آپ مذکورہ بالا رسالے کی تلاش میں مجھے مدد دیں۔ قابل دریافت امر یہ ہے کہ کیا علامہ عبد العزیز مرحوم کا کتب خانہ بہاولپور میں محفوظ ہے؟

ممکن ہے مولوی شمس الدین کے خاندان میں وہ کتب محفوظ ہوں۔ اگر مولوی شمس الدین کے خاندان میں وہ کتب محفوظ ہیں تو رسالہ بالا ممکن ہے ان کتب میں مل جائے۔ آپ مریانی کر کے اپنے اثر و رسوخ کو اس مقصد کے لیے کام میں لائیں، جس کے لیے میں آپ کا نامیت منون ہوں گا۔ اس کے علاوہ جو مقصد میرے زیر نظر ہے وہ قومی ہے، انفرادی نہیں ہے۔ امید ہے آپ کا مزاج بخیر ہو گا۔ اس خط کے جواب کا انتظار رہے گا۔

مخلص محمد اقبال بیر سٹر۔ لاہور

(ماہنامہ "العارف" لاہور، دسمبر ۱۹۸۳ء)

مورخ لاہور میاں محمد دین کلیم نے علامہ اقبال کی

"خواجگان چشت سے عقیدت" پر ایک مقالہ تحریر فرمایا، جو ماہنامہ "عرفات" لاہور میں جون ۱۹۸۶ء میں شائع ہوا جس کا نسخہ راقم کو موصول ہوا، تو میاں صاحب کو لکھا کہ آپ نے علامہ پرہاروی کا ذکر اس مقالے میں کیوں نہیں شامل کیا۔ انہوں نے معتذرت کر لی تو راقم نے میاں صاحب کو اسی خط کی فتوث کا پی ارسال کر دی۔ افسوس کہ ان کی عمر نے وفات کی اور علامہ کا ذکر اس میں شامل نہ ہو سکا، البتہ انہوں نے علامہ پرہاروی کا تذکرہ اپنی آخری تصنیف "تذکرہ مشائخ چشت" میں ضرور کیا۔ وہ مسودہ حضرت حکیم محمد موسیٰ امرتی کے کتب خانہ میں موجود ہے اور طباعت کے انتظار میں پڑا ہے۔ اس کا ایک حصہ منتسب شدہ "چشتی خانقاہیں اور سربراہان بر صغیر" مکتبہ نبویہ، گنج بخش روڈ لاہور سے شائع ہوا

مخدومی الحاج حکیم محمد موسی امرتسری مدظلہ بیان فرماتے ہیں۔ علامہ پرہاروی کی تصانیف کا جو اعلیٰ معیار ہے، اس سے یہی ثابت ہوتا ہے کہ آپ حضرت شاہ ولی اللہ محدث دہلوی اور شاہ عبد العزیز محدث دہلوی جیسے بلند پایہ بزرگ تھے۔

### پروفیسر ضمیر الحسن چشتی، عمر ننث کالج کوٹ ادو

کوثر النبی جیسی بلند پایہ تالیف کا موضوع علم اصول حدیث ہے۔ اس عظیم تالیف کے باعث مصدق علام کاشمار ان علمائے حدیث میں کیا جاسکتا ہے جنہیں اس بات کا احساس تھا کہ بر صغیر پاک وہند میں علوم حدیث کی طرف کما حقہ توجہ نہیں دی گئی۔ (تحقیقی مقالہ، علامہ عبد العزیز الفرباروی، غیر مطبوعہ، ص ۸۷)

### مولانا عبد القادر آزاد، خطیب شاہی مسجد

علامہ عبد العزیز کی بعض کتب یورپ میں بھی پائی گئی ہیں، خاص طور پر آپ کی فلکیات کی کتاب سے انگریزوں نے کافی فائدہ حاصل کیا اور چاند کی معلومات کے بارے میں انگریزوں کے لیے مفید ثابت ہوئی۔ انگریزوں نے ایک کمیٹی بنائی ہے جس پر انہوں نے لاکھوں روپے خرچ کیے ہیں۔ یہ کمیٹی آپ اور آپ کی کتابوں کے بارے میں تحقیق کر رہی ہے۔ (ایضاً، ص ۲۳)

### ڈاکٹر پروفیسر خیرات محمد ابن رسا، سابق دائیں چانسلر پنجاب یونیورسٹی لاہور

علامہ پرہاروی کا منظوم عربی دو سالہ "جامعۃ الازہر" قاہرہ، مصر میں پڑھایا جا رہا ہے۔ (ضلع مظفر گڑھ، تاریخ ثقافت تے ادب سرائیکی، ص ۱۵۳)

### سید مناظر احسن گیلانی

جب شرح عقائد شروع ہوئی تو میرے ایک پنجابی استاد مولانا محمد اشرف

مرحوم نے شرح عقائد کی ایک گمنام شرح کا پڑھ دیا، اس کا نام النبراس ہے اور اب بھی اس سے لوگ مذاقف ہیں۔ یہ ملتان ہی کے ایک غیر معروف بزرگ مولانا عبدالعزیز کی تصنیف ہے اور ملتان ہی سے شائع ہوئی ہے۔ انہوں نے یہ کتاب منگوائی۔ واقعہ یہ تھا کہ اس کتاب میں عام درس مذاق سے زیادہ مفید چیزیں ملنے لگیں اور اس کے مطالعہ میں زیادہ لذت ملنے لگی۔ میں اس کا اعتراف کرتا ہوں کہ علم کلام کا تصوف کے نظری حصہ سے جو تعلق ہے سب سے پہلے اس کا سراغ مجھے النبراس ہی کے چراغ کی روشنی میں ملا۔ اس میں کتابی الجھنوں سے زیادہ واقعات سے دماغوں کو قریب کرنے کی کوشش کی گئی ہے۔ (مشاهیر علم کی محسن کتابیں، ص ۵۰)

### مشی عبد الرحمن ملتانی

علم نجوم اور فلکیات کے متعلق علامہ پرہاروی کا ایک رسالہ کیمپرج یونیورسٹی کے نصاب میں شامل ہے اور یونیورسٹی کی طرف سے تین رکنی کمیٹی آج سے تقریباً چھپیں سال قبل علامہ کے مزید حالات زندگی معلوم کرنے کے لیے ملتان آئی تھی۔ (تاریخ ملتان، ذیشان، ص ۵۶۵)

### عمر کمال خان ایڈوکیٹ

علامہ پرہاروی کو اپنی کتاب النبراس پر فخر حاصل تھا۔ (فقہاء ملتان، ص ۳۲)

### علامہ محمد اعظم سعیدی

آپ کے علمی تفوق اور اولہ قاہرہ کے شہ پارے ہمیں آپ کی تصنیف النبراس میں جا بجا نظر آتے ہیں۔ (الحمل الرضیہ، اردو سراہیکی ترجمہ، ص ۱۲)

## مولانا غلام مر علی گولڑوی

علامہ پہاروی نے ایسی کتابیں لکھیں کہ مقدمہ اور متأخرین سے بھی سبقت لے گئے۔ (الیوقیت مرہ، علی، ص ۱۵)

## مولانا مشتاق احمد چشتی

کتاب اتبراس ایک لافانی قدیل کی حیثیت رکھتی ہے، اسی طرح مرام الکلام فی عقائد الاسلام بھی آپ کی ماہیہ ناز کتاب ہے فارسی۔ میں آپ کا منظوم کلام "ایمان کامل" کے نام سے موسوم ہے۔ اس منظوم کتاب میں انتہائی جامعیت کے ساتھ دریا کو کوزے میں سودا گیا ہے۔ (ایمان کامل، فارسی مع حاشیہ، ص ۲)

## سیٹھ عبد الرحمن بہاولپوری علیگ

مولانا عبدالکلام آزاد نے بھی حضرت کی کتب کے مطالعہ کی خواہش ظاہر کی تھی، غالباً آپ کی کوئی عربی فارسی کتب مطبوعہ یا مخطوطہ ان کی نظر سے گزروی ہوں گی اور آزاد صاحب آپ کی جملہ تصانیف دیکھنے کے آرزومند ہوئے ہوں۔ (الناعیہ، اردو ترجمہ، ص ۱۰)

جی ڈبلیو لا شتر۔ سابق پنسپل اور فیل کالج، رجسٹر گورنمنٹ کالج، بانی و چیف ایگزیکٹو آفسر جامعہ پنجاب۔ لاہور

ادویات پر ان کی کتابیں وسیع شرت رکھتی ہیں اور بر عظیم میں سند سمجھی جاتی ہیں۔ ان میں نمایاں ترین "اکسیر اعظم"۔ "زمرد انحضر" ہیں، جو مہاراجہ رنجیت سنگھ کے دور میں طبع ہوئیں۔ (ہسٹری آف انڈی ہینیس ایجوکیشن ان دی پنجاب، پارٹ دن، ص ۱۵۵)

## باب ششم

### مناکحت و اولاد

علامہ پرہاروی نے بستی پرہاراں سے ڈیڑھ کلو میٹر کے فاصلے پر بستی سدھاری کی ایک خاتون سے نکاح کیا، جس سے ایک فرزند تولد ہوا، جس کا نام آپ نے عبد الرحمن رکھا، جو اڑھائی سال کی عمر میں وفات پا گیا۔ اس کی قبر آپ کی قبر سے متصل ہے۔ (فصل مظفر گڑھ، تاریخ ثقافت تے ادب سرائیکی، ص ۱۵۱)

(۱۵۲)

### وصال و تدفین

۱۲۳۹ھ بمقابلہ ۱۸۲۳ء میں بستی پرہاراں شریف میں آپ کا وصال ہوا۔ آپ کو اسی مسجد و مدرسہ کے احاطے میں دفن کیا گیا، جہاں آپ طلباء کو درس دیتے تھے، آپ کا مرقد منور غیر پختہ حالت میں موجود ہے۔

### مادہ ہائے تاریخ وصال

آہ مظفر حبیب اللہ	ابوالرضی اللہ عنہ
۱۲۳۹ھ	۱۲۳۹

مشہور ہے کہ غبی طالب علم آپ کے مزار پر حاضر ہو کر مسجد شریف میں دو رکعت نفل ادا کر کے اس کا ثواب آپ گئی روح کو پہنچائے تو وہ کندڑہ نہ رہے گا، اس کا مرض نیاں دور ہو جائے گا، یہ بات اکثر کم فہم طلباء کی آزمودہ اور مجرب ہے۔ (فیضان نور، ص ۶۱)

پروفیسر ضمیر الحسن چشتی صاحب اپنے تحقیقی مقالے میں مولانا عبدالقار

تونسوی کے حوالے سے تحریر فرماتے ہیں کہ جب حافظ محمد جمال اللہ ملتانیؒ نے علامہ پرہاروی کی وفات کے متعلق سنات تو ان اللہ وانا الیہ راجعون پڑھا۔ یہ بات درست نہیں ہے، کیونکہ علامہ پرہاروی نے حضرت حافظ صاحب کے وصال کے بعد انتقال فرمایا۔ البتہ مندرجہ بالا اقتباس حضرت خواجہ محمد سلیمان تونسویؒ اور حضرت خواجہ خدا بخش خیرپوریؒ سے منسوب ہے۔

علامہ پرہاروی کے وصال کے بارے میں تین من گھرث اور بے بنیاد بیان چند تذکرہ نویسون نے لکھے ہیں۔

مشی عبد الرحمن ملتانی لکھتے ہیں کہ آپ نے کنویں میں چھلانگ لگا کر خودکشی کی (معاذ اللہ) (تاریخ ملتان، زیستان، ص ۵۶۶)

مولانا محمد موئی مولانا غلام رسول کے حوالے سے مرقوم ہیں کہ مولانا شیخ احمد ذریویؒ نے حسد کی بناء پر آپ پر جادو کر دیا، جس سے آپ کی وفات ہوئی۔ (بغتتہ الكامل السامی، عربی، ص ۸۸)

مولانا اسد نظامی کا بیان ہے کہ آپ کی وفات زہر دینے سے ہوئی۔ (ہفت روزہ الہام، مشائخ نمبر ۲۱، فروری ۱۹۷۵، ص ۳۰)

مندرجہ بالا تینوں بیانات ناقابل قبول ہیں جو علامہ پرہاروی کے خلاف ایک سازش معلوم ہوتے ہیں۔ علامہ پرہاروی صوفی با صفا عارف باللہ تجربہ کار طبیب اور عامل کامل تھے، ان حضرات کے خلاوہ کسی اور نے اپنی کتاب میں اس کا ذکر نہیں کیا۔

چوں ندید ند حقیقت رہ افسانہ ز دند  
مولانا شیخ احمد ذریوی رحمۃ اللہ علیہ پر بھی بہتان عظیم ہے، جن کی تمام زندگی قرآن و حدیث کی تبلیغ و اشاعت اور ان پر عمل کرتے ہوئے مگزی، بھلا وہ کیوں علامہ پرہاروی پر جادو اور حسد کرتے۔ وہ تو علامہ کے گھرے دوستوں میں سے تھے۔

## روحانی و دینی علوم کی درس گاہ

علامہ پرہاروی نے حصول علم سے فراغت کے بعد بستی پرہاراں شریف میں درس گاہ قائم کی، جس میں آپ نے درس و تدریس کا آغاز کیا، جہاں پر دور دراز کے بے شمار طلباء حاضر ہو کر آپ کی تبحر علمی سے مستفیض و مستیر ہوتے رہے۔ علاوہ ازیں آپ کے روحانی علوم سے بھی بے شمار لوگوں سے فیوض و برکات حاصل کیے۔ بعد از انتقال سلسلہ تدریس بند ہو گیا۔ ۱۳۷۹ھ میں کوٹ اوو کے نائب تحصیلدار شیخ حبیب اللہ خان نے غلام محمد ولد رائے داد پرہار کے تعاون سے اس مدرسہ کا دوبارہ سنگ بنیاد رکھا، جو اس وقت سے مدرسہ عربیہ عزیزیہ کے نام سے موسوم ہے۔ یہ درس گاہ آپ کے مزار سے ملحق ہے۔ (روزنامہ "کوہستان" ملتان، ۲۵ دسمبر ۱۹۶۷ء، مضمون مولانا عبدالقدار تونسی)

جس کے نام کافی زرعی و سکنی اراضی وقف ہے۔ گورنمنٹ پاکستان پر یہ فرض عائد ہے کہ علامہ پرہاروی عکے مزار، مسجد اور درس گاہ کو محکمہ اوقاف کی تحويل میں دے کر از سرنو تعمیر کرایا جائے۔

### تلامذہ

#### نواب شاہنواز خان شہید سدوزی ملتانی

آپ تبحر عالم با عمل تھے اور ملتان کے لوگوں کی آنکھ کا تارا تھے۔ آپ نے مولانا عبدالعزیز پرہاروی سے کسب علم کیا۔ دفاع ملتان کی جان اور نواب مظفر خان کے لائق فرزند تھے۔ ۱۸۸۸ء کے آخری معرکہ ملتان میں اپنے والد بزرگوار کے ہمراہ سکھوں سے لڑتے ہوئے شہید ہوئے۔ آپ شیخ الاسلام غوث بہاؤ الدین ذکریا ملتانی کی درگاہ کے احاطے میں مدفن ہیں۔ علامہ پرہاروی نے اپنی کئی کتابوں میں ان کی فقیہی بصیرت کا ذکر کیا۔ (فتھاء ملتان، ص ۳۶)

مشی شیر محمد نادر ملتانی مرقوم ہیں کہ شاہنواز خان شہید علامہ پرہاروی کی زبر

تربیت رہنا بہت پسند کرتے ہیں۔ (زبدۃ الاخبار، فارسی، ص ۸۵)

علامہ پرہاروی نے بھی "زمرو اخضر" اور "نعم الوجز الحمکام" میں ان کا ذکر کیا ہے۔

### مولانا پیر امام شاہ

بقول شیخ الحدیث حضرت علامہ سید احمد سعید شاہ کاظمی رحمۃ اللہ علیہ کے شیخ الحدیث حضرت مولانا عبدالعزیز پرہاروی کے شاگرد پیر امام شاہ تھے، جو تقریباً ایک سو وس سال کی عمر پا کر اس جہان فانی سے رحلت فرمائی گئی۔ علامہ کاظمی شاہ صاحب ان کی بہت عزت و تکریم کیا کرتے تھے اور وہ قہقہہ "فوقا" ان سے ملاقات کے لیے ان کے پاس جایا کرتے تھے۔ پیر امام شاہ بہت بڑے اور بلند پایہ عالم تھے، بالکل سادہ زندگی گزارتے تھے۔ (تحقیقی مقالہ علامہ عبدالعزیز الفرہاروی، ص ۹)

بقول مولوی خدا بخش حشہ کوٹ ادو کے آپ خواجہ محمد سلیمان تونسوی کے مرید تھے اور شاہ پور سرگودھا سے تعلق تھا۔

### رائے ہوت پرہار

مولانا عبدالقدار تونسوی مرقوم ہیں کہ رائے ہوت پرہار علامہ پرہاروی کے مرید خاص تھے، انہوں نے ہر طرح سے تعاون کیا اور ہمیشہ علامہ پرہاروی کے ساتھ رہے۔ (روزنامہ "کوہستان"، مئان، ۲۵ دسمبر ۱۹۶۷ء، مضمون عبد القادر تونسوی)۔ علامہ پرہاروی نے اپنی کسی بھی تصنیف میں اپنی پیری مریدی کا ذکر نہیں کیا اور نہ ہی بعد کے تذکرہ نویسوں نے یہ بیان کیا۔ البتہ یہ گمان غالب ہے کہ رائے ہوت پرہار علامہ پرہاروی کے شاگردوں میں سے تھے اور بستی پرہار اس شریف کے سکونتی تھے۔ ان کی نسل اور خاندان کے لوگ اب بھی وہاں پر موجود ہیں اور وہ اپنے آباؤ اجداؤ کو علامہ پرہاروی کا مرہون منت سمجھتے ہیں۔

## آپ کی شخصیت پر تذکرہ انگاروں کا تبصرہ مشی شیر محمد نادر ملتانی:

حافظ عبد العزیز علوم کی حقیقوں کو حاصل کرنے میں بہت صاحب اور اک  
تھے۔ قوت حافظہ نہایت قوی رکھتے تھے اور مطالعہ اور مذاکرہ کے لیے کتب معتبرہ  
کے صفحات و اوراق حفاظ کی طرح پڑھ جاتے تھے۔ تحریر کرنے کا نہایت اعلیٰ  
درجے کا ذوق رکھتے تھے۔ (زبدۃ الاخبار فارسی، ص ۸۵)

## مولانا محمد برخوردار ملتانی:

علامہ پہاروی محدث و مفسر تھے، علوم عقلیہ و نقیلیہ پر کامل دسترس رکھتے  
تھے۔ فروع و اصول کے ماہر تھے، بلکہ آپ کو علم و ادب سے غزادی گئی۔ (حاشیہ  
النبراس، عربی، ص ۱)

## مولانا عبدالمحیٰ لکھنؤی:

آپ ہمیشہ مطالعہ کتب میں مصروف رہتے تھے۔ اغنیاء سے پرہیز کرتے تھے  
اور ان کی نذر و نیاز قبول نہیں کرتے تھے۔ اتباع سنت نبوی اور ترک تقلید کی  
طرف میلان قوی تھا۔ (نزہۃ الخواطر، عربی، جلد هفتم، ص ۲۷)۔ مولانا عبدالمحیٰ  
نے علامہ پہاروی کے بارے میں لکھا کہ ترک تقلید کی طرف میلان قوی تھا۔ پہ  
نہیں مولانا نے یہ بات کس بنا پر لکھی ہے، حالانکہ علامہ پہاروی نے امام اعظم  
ابوحنفہ کو ”النبراس“ میں اپنا امام تسلیم کیا اور ”ایمان کامل“ میں تحریر فرماتے  
ہیں ہست ایمان مقلد معتبر رہا اقتباس ”الیاقوت“ کا تو علامہ پہاروی قرآن و  
حدیث کے خلاف اندھی تقلید کے قائل نہ تھے۔

## مولوی عزیز الرحمن بہاولپوری

مولوی عبد العزیز ایک بہت بڑے علامہ، عالم، شاعر، مصنف، حکیم اور جامع

کمالات گزرے ہیں۔ (تذکرہ مشاہیر، قلمی، ص ۵۹)

**حکیم محمد حسین بدر چشتی علیگ ڈیرہ نواب صاحب**  
بے باکی اور صاف گوئی آپ کی فطرت تھی۔ (تاریخ الاطباء پاک و ہند، جلد  
اول، قلمی، ص )

**میاں محمد دین کلیم لاہوری**  
آپ بر صغیر پاک و ہند کے ان تین چار قابل قدر علماء میں سے تھے جن کے  
مرتبے کو کوئی عالم نہیں پہنچ سکا۔ (تذکرہ مشائخ چشت، قلمی، ص )

**مولانا غلام مر علی گولڑوی چشتیاں شریف**  
علامہ ظاہری باطنی علوم میں یگانہ روزگار تھے۔ علم فضل کی بدولت اہل دنیا کو  
خاطر میں نہ لاتے تھے۔ فقراء و مساکین کا علاج مفت کرتے تھے۔ اللہ تعالیٰ نے  
علامہ کو ذکار و فہم کا وافر حصہ عطا کیا۔ (الیواقیت مریہ، عربی، ص ۱۵۲)۔

**ڈاکٹر محمد اختر راہی**  
چشتی صوفیائے کرام عام طور پر امراء کے درباروں سے دور رہے ہیں۔ علامہ  
موصوف بھی امراء سے مستفی تھے۔ تاہم جہاں علم و دین کی لگن نظر آتی وہاں  
تعلق رکھتے تھے۔ (تذکرہ علمائے پنجاب، جلد اول، ص ۲۹۷)۔

**مولانا محمد اسحاق بھٹی لاہور**  
تیرہویں صدی ہجری میں خطہ پنجاب کے کبار علماء میں سے تھے۔ (فقہائے  
پاک و ہند، جلد دوئم، ص ۱۰۰)۔

مولانا محمد موسیٰ لاہور

پنجاب کی سر زمین میں ایسا شخص پیدا نہیں ہوا۔ (بھفتہ الکامل السامی، عربی، ص ۸۸)۔

### حکیم انوار محمد خان کوٹ ادو

مولانا عبدالعزیز نے اپنی پوری زندگی انسانی خدمت کے لیے وقف کر دی۔ کوٹ ادو ایک پس ماندہ مقام ہے، مگر اس علاقے کو یہ فخر حاصل ہے کہ اس سر زمین پر ایک ایسے عالم با عمل صوفی با صفا کا جنم ہوا جو تاریخ میں دینی و ملی لحاظ سے سنہرا باب ہے۔ (روزنامہ "کوہستان" ملتان، ۲۵ دسمبر ۱۹۷۰ء، مضمون حکیم انوار محمد خان)۔

### • اختتامیہ

منقبت در توصیف علامہ پرہاروی

پادشاہ	عبدالعزیز
آفتاب	عبدالعزیز
رہبر شرع و طریقت، با خدا	
پیشوائے کمال	عبدالعزیز
آل مبلغ حامی دین نبی صلی اللہ علیہ وسلم	
رہنمائے طالباں	عبدالعزیز
مخزن سر حقیقت با صفا	
عارف راز نہای	عبدالعزیز
قبلہ گاہ اہل دین ارباب حق	
مرشد پیر و جوان	عبدالعزیز

من چہ کفتم شان آل ذوالاختام  
 منوج بحر بیکار عبد العزز  
 داعی اعلائے کلمہ حق، متن  
 شاه مردان زمان عبد العزز  
 رحمتہ اللہ تعالیٰ علیہ

### ہدیہ تشکر

راقم السطور کتاب حذا کی ترتیب تحقیق، تالیف، تفویض کے سلسلے میں  
 حضرت حکیم محمد موسیٰ امرتسری مدظلہ بانی مرکزی مجلس رضا پاکستان لاہور، جناب  
 سید جمیل احمد رضوی صاحب ڈپٹی چیف لا بئررین پنجاب یونیورسٹی لا بئرری لاہور،  
 مولانا محمد اسحاق بھٹی صاحب ماہنامہ المعارف لاہور، جناب انجمن رحمانی صاحب ڈپٹی  
 ڈائریکٹر میوزیم لاہور، جناب ابوالطاہر فدا حسین فدا مدیر ماہنامہ مرو ماہ لاہور،  
 فاضل محترم جناب مرزا غلام قادر صاحب لاہور، جناب پروفیسر جعفر بلوچ صاحب  
 گورنمنٹ سائنس کالج لاہور، جناب منصور اصغر صاحب مجلس خدام اسلام لاہور،  
 جناب پروفیسر افتخار احمد چشتی سلیمانی صدی مدظلہ چشتیہ اکیڈمی فیصل آباد، جناب  
 غلام حسن میرانی نوشانی صاحب اردو اکیڈمی بہاولپور، جناب محمد نعیم طاہر سروردی  
 سنج پور صادق آباد، مفتی محمد راشد نظامی ملتان، مولانا اسد نظامی جہانیان،  
 خانیوال، مولانا عبد العزز نظامی کوٹ ادو، سید شاہ جہاں شاہ کوٹ ادو، محمد شفیع کوڑ  
 صاحب کوٹ ادو، صوفی عبدالرحمن تکلیب کوٹ ادو، صوفی محمد بیاض سونی پتی رحمتہ  
 اللہ علیہ کوٹ ادو، محمد قاسم راز کوٹ ادو، کاتھہ دل سے ممنون ہوں جنوں نے  
 راقم کو خاصاً قابل قدر مواد فراہم کیا اور اپنے نیتی مشوروں سے نوازا اور ان  
 حضرات کا بھی سپاس گزار ہوں جن کی کتب، رسائل، اخبارات، مفہومیں سے راقم  
 المعرف نے استفادہ کیا۔ دعا ہے کہ اللہ رب العزت ان سب کو اجر جزیل سے  
 نوازے اور انہیں ان کے ہر نیک مقصد میں کامیاب و کامران فرمائے۔ (آمین)۔

## حروف آخر

دور حاضر میں قدیم جدید علوم کے لیے علامہ پہاروی کی نگارشات پر تحقیق کرنا وقت کی اہم ضرورت ہے۔ آپ کی عربی، فارسی تصانیف جدید مؤرخین کے لیے ایک عجوبہ ہیں، اس مسئلے کے حل کے لیے ان کے اردو، انگریزی میں تراجم کیے جانے چاہئیں اور اشاعتی اداروں سے بھی درخواست ہے کہ وہ علامہ پہاروی کی کتب کی اشاعت کر کے عام کریں اور دینی دنیاوی منافع حاصل کریں۔ آپ کی تصانیف یونیورسٹی کے نصاب میں شامل کیے جانے کے لاکٹ ہیں۔ اس طرح نوجوان طبقہ آپ کے دینی و ملی افکار سے مستفید ہو سکے گا۔ علماء فقهاء، دانشور، مؤرخین، محققین اور تذکرہ نویسون کو علامہ کی شخصیت پر اور آپ کی تصانیف پر کام کرنا چاہیے، جو امت مسلمہ کے لیے مینارہ نور کی حیثیت رکھتے ہیں۔ ان پر تحقیق کرنا ہمارا دینی و ملی فریضہ ہے۔

ادارہ تحقیقات اسلامی اسلام آباد کو بھی آپ کی شخصیت و افکار پر متوجہ ہونا چاہیئے اور اپنے ہاں شعبہ تحقیقات علامہ پہاروی قائم کر کے ریسرچ اسکالرز کو تحقیق کے لیے عنوانات دینے چاہئیں۔ شومی قسم کچھ حضرات نے سوایا قصداً چند ایک تصانیف علامہ پہاروی سے منسوب کی ہیں اور بعض نے ان میں تحریف کرنے کے بھی ناکام جارت کی ہے۔ چند ایک نے توحید کی بنی پر علامہ پہاروی سے بے بنیاد خرافات منسوب کی ہیں۔ محققین اور تذکرہ نگاروں کو اس مسئلے میں احتیاط برٹنا لازم ہے۔ کچھ حضرات ایسے بھی ہیں جو علامہ پہاروی کے مخطوطات کو دبائے بیٹھے ہیں اور ان سے کسی کو بھی مستفید نہیں ہونے دیتے۔ جو سراسر زیادتی ہے اور قوم سے دشمنی کی ایک مثال ہے۔ حکومت کو چاہیے کہ ایسے علم دشمن عناصر سے وہ نادر و نایاب نئے حاصل کر کے انہیں عام کرے۔ الحمد للہ اب اعلیٰ طبقہ میں علامہ پہاروی کی شخصیت اور خدمات سے متعارف ہونے کا رجحان پیدا ہو رہا ہے اور پی۔ ایچ۔ ذی، ایم اے کے مقامے لکھے جا رہے ہیں۔ ۱۹۷۳ء پنجاب یونیورسٹی لاہور کی جانب سے پروفیسر ضمیر الحسن چشتی ایم۔ اے عربی کا ایک مقالہ لکھے ہیں جو یک صد صفحات پر مشتمل ہے۔ پہلے

چھپتیں صفحات پر علامہ پہاروی کے حالات زندگی درج ہیں باقی چھپتے صفحات پر علامہ کی کتابوں پر تبصرہ اور ان کے کچھ حصے اختصار بے شامل کیے گئے ہیں۔ علامہ الدین ذکریا ملتان یونیورسٹی کی جانب سے ان پر پروفیسر محمد شریف سیالوی اور پروفیسر شفقت اللہ پی۔ ایچ۔ ذی کر رہے ہیں اور ایک ایم۔ اے علی کے طالب علم حافظ حبیب اللہ بھی مقالہ لکھ رہے ہیں۔ سخنپور صادق آباد سے محمد نعیم طاہر سروردی ایم۔ اے بھی بارہ صفحات پر مشتمل ایک مقالہ لکھے چکے ہیں۔ مولانا محمد عظیم سعیدی بھی علامہ پہاروی کی حیات پر مبسوط مقالات پر مشتمل ضخیم کتاب ترتیب دے رہے ہیں، خدا کرے کہ وہ جلد از جلد منظر عام پر آجائے اور انہوں نے کراچی میں شیخ پہاروی اکیڈمی قائم کی ہے۔ مولانا اسد نظامی نے بھی علامہ پہاروی کی تصانیف کی ملاش میں جو اہم کروار ادا کیا وہ قابل تحسین ہے۔ مولوی خدا بخش حسنه نے بھی عبد العزیز اکیڈمی قائم کی ہوئی ہے۔ اس سلسلے میں راقم الحروف نے بھی ”ادارہ معارف عزیزیہ“ قائم کیا ہے۔ ابھی علامہ پہاروی پر بہت سا کام ہوتا باقی ہے۔ اگر ان پر کام کرنے والوں سے تعاون اور ان کی حوصلہ افزائی کی جائے تو بہتر ہو گا۔

## قطعہ تاریخ و طباعت

سوانح حیات حضرت علامہ عبدالعزیز پرہاروی علیہ الرحمۃ

مولفہ مجی مسین کاشمیری ——————

حیات حضرت عبدالعزیز کے اوراق  
علوم حکمت و شعر و ادب کا شہ پارہ  
نشان منزل مقصود طالبوں کے لئے  
صفا و صدق کی تعلیم اس کا ہر نقطہ  
مہ و مر کی شعاعوں کے نور سے معور  
سدا بہارِ مہکتے گلوں کا محل دستہ  
فدا سے سال طباعت پر اس کے ہاتھ نے  
کما مرقع ذکرِ جمیل بر جستہ

۱۳۴۵ھ

رقیبہ ابوالظاہر فدا حسین فدا

مدیرِ مسروقات لاہور

پاس خاطر حکیم اہل سنت الحاج حکیم محمد موسیٰ امر ترسی زید مجده



**Marfat.com**

درست

وَأَتْرَضُوا اللَّهُ قِرْضًا حَسْنًا  
او را شد کو ایچہ قرض دو  
فَمَا تَقْتَدِي مُوَالِ الْأَنْفُسِ كُلُّ مُوَالٍ فِي دُونِهِ  
او ر اپنے لئے جو بعلاتی ہے کے جیوں گے رکھے  
عِنْدَ اللَّهِ هُوَ خَيْرٌ وَّ أَعْظَمُ  
الشے کے پاس بردار بھرے خوبی صورتیں ہوں گے  
المترجم

8395